

रीवा

17 फरवरी 2026
मंगलवार

दैनिक

मीडियाऑर्डर

रीवा, सतना एवं मनेन्द्रगढ़ से एक साथ प्रकाशित

राजस्थान की केमिकल फैक्ट्री में धमाका, 8 लोग जिंदा जले, 4 गंभीर रूप से झुलसे

अवैध रूप से बन रहे थे पटाखे, पॉलीथीन में इकट्ठे किए गए बॉडी पार्ट्स

भिवाड़ी, एजेंसी। राजस्थान के भिवाड़ी की केमिकल फैक्ट्री में अचानक तेज धमाका हुआ। इसमें 8 मजदूर जिंदा जल गए, जबकि 4 गंभीर रूप से झुलसे गए। उन्हें दिल्ली एम्स रेफर किया गया है। इस फैक्ट्री में अवैध रूप से पटाखे बनाए जा रहे थे। मौके से बारूद, पटाखे और पैकिंग के डिब्बे मिले हैं।

हादसा खुशखेड़ा कारोली इंडस्ट्रियल एरिया में सोमवार सुबह करीब साढ़े नौ बजे हुआ। घटना के समय करीब 25 मजदूर काम कर रहे थे। शव बुरी तरह जल गए थे। कई शवों के कंकाल भर बचे थे। बॉडी पार्ट्स के टुकड़े बिखरे मिले। रेस्क्यू टीम ने इन टुकड़ों को पॉलीथीन में इकट्ठा किया। कलेक्टर अंतिका



शुक्ला ने कहा- देखकर लग रहा है कि छोटा एच सप्लोसिव मटेरियल था। गैस रिसाव नहीं था। एडीएम सुमिता मिश्रा के अनुसार, फैक्ट्री मालिक का नाम राजेंद्र है। उन्होंने किसी तिथि की यह फैक्ट्री लीज पर दी थी। दोनों से संपर्क नहीं हो पाया है।

एडीएम बोलो- फैक्ट्री मालिक से संपर्क नहीं हो पाया : एडीएम सुमिता मिश्रा ने बताया- फैक्ट्री मालिक का नाम राजेंद्र बताया जा रहा है।

सीएम भजनलाल ने कहा- राहत, बचाव कार्य के निर्देश दिए गए

मुख्यमंत्री भजनलाल शर्मा ने कहा- जिला प्रशासन को राहत व बचाव कार्य के निर्देश दिए हैं। भिवाड़ी के खुशखेड़ा औद्योगिक क्षेत्र में फैक्ट्री में आग लगने से हुई जनहानि का समाचार अत्यंत दुःखद है। जिला प्रशासन को राहत व बचाव कार्य के लिए निर्देशित किया है। ईश्वर से दिवंगत आत्माओं की शांति के लिए प्रार्थना करता हूँ और घायलों के शीघ्र स्वास्थ्य लाभ की कामना करता हूँ।

प्रधानमंत्री नरेंद्र मोदी ने शोक जताया

प्रधानमंत्री नरेंद्र मोदी ने सोमवार को राजस्थान के भिवाड़ी में आग लगने की घटना पर दुःख जताया। उन्होंने पीड़ित परिवार के प्रति संवेदनाएं व्यक्त की। पीएमओ के सोशल मीडिया हैंडल पर लिखा यह पोस्ट- प्रधानमंत्री नरेंद्र मोदी ने सोशल मीडिया एक्स पर पोस्ट कर दुःख व्यक्त करते हुए लिखा कि राजस्थान के भिवाड़ी में आग लगने की घटना अत्यंत दुःखद है। जिन लोगों ने अपने प्रियजनों को खोया है, उनके प्रति मेरी संवेदनाएं। उन्होंने घायलों के शीघ्र स्वस्थ होने की प्रार्थना की।



प्रधानमंत्री नरेंद्र मोदी ने शोक जताया



प्रधानमंत्री नरेंद्र मोदी ने शोक जताया



विश्व के पास समाज को सुख और शांति देने का कोई तरीका नहीं: संघ प्रमुख ने कहा- हमारा राष्ट्र धर्मप्राण राष्ट्र है। धर्म हमारे आचरण का हिस्सा है। इसके लिए संस्कार की जरूरत थी। पीढ़ी दर पीढ़ी मानवी आदर्त बनाई गई, यही संस्कार है। इससे ही संस्कृति बनी। इसी संस्कृति के आधार पर राष्ट्र का निर्माण हुआ।

विशेषण है: संघ प्रमुख ने कहा कि हिंदू शब्द एक संज्ञा नहीं बल्कि व्याकरण की दृष्टि से एक विशेषण है, जो गुणधर्म बताता है। यह सबको एक साथ चलाता है। समाज सहिष्णुता और समन्यता से ही चलना चाहिए। अपने स्वार्थ के लिए नहीं, दूसरों के हित के लिए चलना ही भारतीय संस्कृति है। इस सत्य को पहचानने में ही हमें शाश्वत आनंद की प्राप्ति हुई।

राजनाथ बोले: भारतीय सेना भगवान शंकर से प्रेरणा लेती है

लोगों की मदद भी करती है और जरूरत पर ऑपरेशन सिंदूर जैसी कार्रवाई भी

कोयंबटूर, एजेंसी। रक्षामंत्री राजनाथ सिंह ने कहा कि भारतीय सेना भगवान शिव से प्रेरणा लेती है। उन्होंने कहा कि जैसे भगवान शिव सुरक्षा और विनाश दोनों के प्रतीक हैं, वैसे ही आज हमारी सेनाएं निडरता और धैर्य दोनों रखती हैं। रक्षामंत्री ने कहा कि एक तरफ, वे संकट के समय शिव की भावना से मानवीय सहायता देते हैं, दूसरी तरफ, जब जरूरत होती है, तो वे रुढ़ की तेजी से ऑपरेशन सिंदूर जैसे ऑपरेशन करते हैं। उन्होंने कहा कि चंद्रयान और आदित्य-एच जैसे भारत के स्पेस मिशन सिर्फ टेक्नोलॉजिकल अचीवमेंट नहीं हैं, बल्कि यह एक



पुरानी साइंटिफिक विरासत का मॉडर्न एक्सप्रेशन है। राजनाथ सिंह रविवार को ईशा फाउंडेशन के महाशिवरात्रि कार्यक्रम में संबोधित कर रहे थे। इस मौके पर उन्होंने सद्गुरु जगगी वासुदेव के साथ कुछ लोगों को सम्मानित भी किया।

भुवनेश्वर में छत पर धमाका, सीसीटीवी में घटना कैद: पूरा परिवार मिलकर बम बना रहा था

4 लोग बुरी तरह झुलसे, दो की मौत

भुवनेश्वर, एजेंसी। ओडिशा की राजधानी भुवनेश्वर के आजाद नगर में 27 जनवरी को एक घर की छत पर जोरदार धमाका हुआ। इसका CCTV फुटेज अब सामने आया है। जानकारी के मुताबिक, एक परिवार के 4 लोग छत पर बम बना रहे थे। इनमें दो महिलाएं और दो पुरुष थे। इस दौरान अचानक ब्लास्ट हो गया। चारों लोग बुरी तरह झुलसे गए थे। इनमें दो की मौत हो गई। पूरी घटना



CCTV कैमरे में कैद हो गई। इसमें दिखा की छत पर 4 पानी की टंकियां लाइन से रखी हैं। फिर टंकियों के पीछे अचानक से धमाका हुआ। साथ में धुएँ का गुबार उठता नजर आया।

धमाका इतना तेज था कि आसपास के लोग दहशत में घरो से बाहर निकल आए। स्थानीय लोगों ने पुलिस को सूचना दी। घटना के बाद मौके पर अफरा-तफरी का माहौल बन गया। पुलिस अब सीसीटीवी फुटेज के आधार पर पूरी घटना की जांच कर रही है।

चुनाव आयोग ने पश्चिम बंगाल के 7 अधिकारी सस्पेंड किए

एसआईआर में लापरवाही-पावर के गलत उपयोग के आरोप

नई दिल्ली/कोलकाता, एजेंसी। चुनाव आयोग (ECI) ने पश्चिम बंगाल में 7 अधिकारियों को सस्पेंड किया है। सभी पर विशेष गहन पुनरीक्षण (SIR) में गंभीर लापरवाही, कर्तव्य की अनदेखी और वैधानिक शक्तियों के दुरुपयोग का आरोप है। आयोग ने पश्चिम बंगाल के मुख्य सचिव को निलंबित अधिकारियों के खिलाफ एक्शन लेने के निर्देश भी दिए। आयोग ने कहा है कि वोटर लिस्ट जुड़ा काम बहुत संवेदनशील है। इसमें किसी भी तरह की लापरवाही या अधिकारों के दुरुपयोग बर्दाश्त नहीं किया जाएगा। भविष्य में भी ऐसी लापरवाही पर सख्त एक्शन जारी रहेगा।

सस्पेंड किए अधिकारियों के नाम, पद

- डॉ. सोफाउर रहमान- सहायक निदेशक, कृषि विभाग एवं AERO, 56-समसेर गंज विधानसभा क्षेत्र, जिला मुर्शिदाबाद
- नितीश दास- राज्य अधिकारी, फरक्का एवं AERO, 55-फरक्का विधानसभा क्षेत्र
- जालिया र चौधरी- महिला विकास अधिकारी, मयनागुड़ी विकास खंड एवं AERO, 16-मयनागुड़ी विधानसभा क्षेत्र
- स्क. मुर्शिदा आलम- सहायक कृषि निदेशक (ADA), सूती ब्लॉक एवं AERO, 57-सूती विधानसभा क्षेत्र
- सत्यजीत दास- संयुक्त BDO एवं AERO, 139-कैनिंग पूर्व विधानसभा क्षेत्र
- जॉयदीप कुंडु- FEO एवं AERO, 139-कैनिंग पूर्व विधानसभा क्षेत्र
- देबाशीष विश्वास- संयुक्त BDO एवं AERO, 229-देवरा विधानसभा क्षेत्र

जम्मू-कश्मीर के डोडा में एवलांच, हिमाचल, उत्तराखंड में बर्फबारी के आसार

म.प्र.-राजस्थान, पंजाब में बारिश की संभावना

भोपाल/लखनऊ/शिमला/देहरादून, एजेंसी। देश के हिमालयी इलाकों में दो वेस्टर्न डिस्टर्बेंस एक्टिव हैं। आज से दो दिन हिमाचल प्रदेश, उत्तराखंड और जम्मू-कश्मीर में पहाड़ों पर बारिश-बर्फबारी के आसार हैं। मिथ्य प्रदेश, राजस्थान, पंजाब-चंडीगढ़ में 17-18 फरवरी को बारिश हो सकती है। जम्मू-कश्मीर के डोडा जिले में रविवार शाम 5 बजे भद्रवाह-पठानकोट इंटर-स्टेट रोड पर एवलांच हुआ। यह थांथरा और गुलदांड के बीच था। यहां 40 से ज्यादा ट्रिस्ट वाहन फंस गए थे, जिन्हें एक-एक कर निकाला गया। उत्तराखंड में गुजी-आदि कैलाश मोटर मार्ग पर जमी 10 फीट बर्फ को सीमा सड़क संगठन (BRO) ने हटाया। यहां तापमान -18 डिग्री है। राज्य में कल से 5 जिलों उत्तरकाशी, रुद्रप्रयाग, चमोली, बागेश्वर और पिथौरागढ़ में बारिश-बर्फबारी की संभावना है।

हिमंता शूटिंग वीडियो मामला, सुप्रीम कोर्ट का सुनवाई से इनकार

कहा- अब लड़ाइयां चुनाव से पहले शुरू हो जाती हैं, ये ट्रेंड बन गया है

नई दिल्ली, एजेंसी। सुप्रीम कोर्ट ने सोमवार को असम के मुख्यमंत्री हिमंत बिस्वा सरमा के खिलाफ वायरल वीडियो पर कार्रवाई की मांग वाली याचिका पर सुनवाई से इनकार कर दिया। वीडियो में सीएम को एक खास समुदाय के सदस्यों पर राइफल से निशाना साधते और फायरिंग करते हुए दिखाया गया था।

चीफ जस्टिस सुर्यकांत और जस्टिस जॉयमाल्या बागची और विपुल एम पंचोली की बेंच ने पिटीशनर्स से गुवाहाटी हाई कोर्ट जाने को कहा। हालांकि कोर्ट ने कहा कि चुनावों से पहले ऐसे कई मामले सामने आते हैं। यह एक ट्रेंड बनता जा रहा है।

असम में आने वाले विधानसभा चुनावों का जिक्र करते हुए कोर्ट ने कहा कि समस्या यह है कि चुनाव का एक हिस्सा उससे पहले लड़ा जाता है। कांग्रेस ने सबसे पहले उठाया था वीडियो का मुद्दा: दरअसल, 8 जनवरी को कांग्रेस ने दावा किया कि असम बीजेपी झूठे वीडियो पोस्ट किया गया जिसमें असम सीएम हिमंत बिस्वा सरमा मुसलमानों



को गोली मारते दिख रहे हैं। कांग्रेस ने कहा कि वे वीडियो अल्पसंख्यकों की टारगेटिंग पॉइंट-टू-पॉइंट हत्या को बढ़ावा देने जैसा है। कांग्रेस का दावा है कि वीडियो डिलीट कर दिया गया है। कांग्रेस प्रवक्ता सुप्रिया श्रीनेत के झूठे वीडियो पर दिख रहे वीडियो में नजर आ रहा है कि असम मुख्यमंत्री हिमंत बिस्वा सरमा कथित तौर पर एक राइफल से निशाना साधते और दो लोगों पर गोली चलाते हुए दिख रहे थे। निशाने में दिख रही तस्वीर में एक ने टोपी पहनी थी और दूसरे की दाढ़ी थी। इसका कैप्शन पॉइंट-टू-पॉइंट शॉट (श्रीनेत के शेर किए गए वीडियो में असम की भारतीय जनता पार्टी का झंडा उलटते नजर आ रहा है। कांग्रेस प्रवक्ता ने लिखा- यही है असली बीजेपी: सामूहिक हत्याएं। यह जहर, नफरत और हिंसा आप पर है, मिस्टर मोदी। उन्होंने पूछा कि क्या अदालतें और अन्य संस्थाएं सो रही हैं?

चिंताजनक: जलवायु संकट की चिंता को लेकर युवाओं में बढ़ रहा आक्रोश

94 फीसदी भविष्य को लेकर चिंतित

नई दिल्ली, एजेंसी। जलवायु परिवर्तन अब सिर्फ पर्यावरणीय चुनौती नहीं रह गया है, बल्कि यह युवाओं के मानसिक स्वास्थ्य पर गहरा असर डालने वाली वैश्विक समस्या बन चुका है। संयुक्त राष्ट्र पर्यावरण कार्यक्रम (यूएनईपी) की ताजा रिपोर्ट और भारत में किए गए जनमत सर्वेक्षण से सामने आया है कि ईको एंजायटी यानी जलवायु से जुड़ी चिंता 21वीं सदी की पहली पीढ़ी के बीच तेजी से फैल रही है। दुख, निराशा, असहायता और गुस्से जैसी भावनाएं युवाओं में आम होती जा रही हैं, जबकि 94 प्रतिशत युवाओं ने माना है कि जलवायु परिवर्तन के कारण वे अपने भविष्य को लेकर गंभीर रूप से चिंतित हैं। यूएनईपी ने अपनी रिपोर्ट 'नेविगेटिंग न्यू होराइजंस: ए ग्लोबल फोरसाइट रिपोर्ट ऑन प्लेनेटरी हेल्थ एंड ह्यूमन वेलबींग' में बताया कि दुनियाभर में युवाओं के बीच ईको एंजायटी एक उभरता हुआ संकट बन चुकी है। इसे क्लाइमेट ग्रीफ या जलवायु से जुड़ा दुःख भी कहा जाता है, जो पर्यावरणीय क्षरण और जलवायु परिवर्तन से पैदा होने वाले खतरों की प्रतिक्रिया है। डाउन टू

अर्थ ने अक्टूबर-नवंबर 2025 के दौरान 16 से 25 वर्ष आयु वर्ग के 300 से अधिक युवाओं के बीच जनमत सर्वेक्षण किया। इसमें 88 प्रतिशत प्रतिभागियों ने कहा कि वे अपने आसपास जलवायु में बदलाव महसूस कर रहे हैं, जबकि 67 प्रतिशत ने माना कि वे बदलाव उनके रोजमर्रा के जीवन और जीवनशैली को पहले ही प्रभावित कर चुके हैं। अध्ययन यह भी संकेत देते हैं कि पिछले 25 वर्षों में जन्मी पीढ़ी ने शायद कभी सामान्य जलवायु का अनुभव ही नहीं किया। हीटवेव, चक्रवात और बाढ़ जैसी चम घटनाएं अब सामान्य होती जा रही हैं, और युवा इन्हें पहले से कहीं अधिक तीव्रता से महसूस कर रहे हैं। 36 फीसदी छात्रा गणवत्ता में बदलाव को लेकर डर: सर्वेक्षण में युवाओं से पूछा गया कि वे किन संकेतों को जलवायु परिवर्तन से जोड़ते हैं। दो-तिहाई से अधिक उत्तरदाताओं ने बढ़ते तापमान और असमय गर्मी या वर्षा को इसका प्रमुख संकेत माना। लगभग 40 प्रतिशत ने धुंध या कोहरे भी दिनों को, 36 प्रतिशत ने खाद्य गुणवत्ता में बदलाव को और 32 प्रतिशत

अमिताभ बच्चन की दमदार आवाज के साथ दिखी भैरव बटालियन की ताकत, सेना ने जारी किया वीडियो

नई दिल्ली, एजेंसी। भारतीय सेना की ओर से जारी किए गए इस वीडियो में सदी के महानायक अमिताभ बच्चन की दमदार आवाज में भैरव बटालियन का ताकत बताई गई है। वीडियो में अमिताभ बच्चन को कहते सुना जा सकता है कि न कोई आइट, न कोई छया, न कोई संकेत, न कोई काया...। मैं काल नहीं, काल का विधान, भैरव नाम नहीं, पहचान। रक्षा मंत्रालय (सेना) के एकीकृत मुख्यालय के अतिरिक्त जन सूचना महानिदेशालय के आधिकारिक हैंडल से अमिताभ बच्चन के प्रति आभार व्यक्त किया गया। संदेश में कहा गया कि फिल्म के लिए अपनी प्रतिष्ठित आवाज देने पर सेना उनकी आभारी है।



भगवान शिव का उग्र रूप कहलाना है भैरव: फिल्म का विमोचन महाशिवरात्रि के दिन किया गया, जिसे प्रतीकात्मक माना जा रहा है। भैरव को भगवान शिव का उग्र स्वरूप माना जाता है, जो सुरक्षा और बुराई के विनाश से जुड़ा है। भैरव बटालियन को पैरा स्पेशल फोर्स और नियमित इम्फैंट्री इकाइयों के बीच तैनात किया गया है। इस बटालियन का गठन आधुनिक युद्ध की आवश्यकताओं को ध्यान में रखते हुए किया गया है, ताकि दुश्मन के खतरों के खिलाफ तेज और स्टीक आक्रामक कार्रवाई की जा सके।

टीपू और शिवाजी की तुलना पर बवाल: भाजपा-कांग्रेस कार्यकर्ताओं में हिंसक झड़प, नौ घायल

पुणे, एजेंसी। महाराष्ट्र के पुणे में रविवार को उस समय भारी तनाव फैल गया जब विपक्षी दल के कार्यालय के बाहर भाजपा और कांग्रेस के कार्यकर्ता आपस में भिड़ गए। विवाद की जड़ कांग्रेस नेता हर्षवर्धन सपकाल की वह टिप्पणी है, जिसमें उन्होंने मैसूर के शासक टीपू सुल्तान की तुलना छत्रपति शिवाजी महाराज से की थी। इस टिप्पणी के विरोध में आयोजित प्रदर्शन ने देखते ही देखते हिंसक रूप ले लिया और दोनों ओर से जमकर पथराव हुआ। संयुक्त पुलिस आयुक्त रंजन कुमार शर्मा के अनुसार, इस झड़प में दो पुलिसकर्मियों, दो मीडियाकर्मियों सहित तीन कांग्रेस और दो भाजपा कार्यकर्ता मामूली रूप से घायल हुए हैं। विवाद की शुरुआत तब हुई जब मालेगांव महानगरपालिका में टीपू सुल्तान का चित्र लगाए जाने पर हो रहे विरोध के बीच हर्षवर्धन सपकाल ने एक बयान दिया।

विशेषज्ञों की राय : युवाओं की चिंता पूरी तरह जायज

विशेषज्ञ मानते हैं कि युवाओं की यह प्रतिक्रिया अस्वाभाविक नहीं है। क्लाइमेट एंजायटी पर बड़े अंतरराष्ट्रीय अध्ययन की सह-लेखिका और यूनिवर्सिटी ऑफ बाथ से जुड़ी कैरोलिन हिकमैन कहती हैं, हमारे बच्चों की चिंता पूरी तरह जायज है, क्योंकि वे सरकारों की ओर से जलवायु परिवर्तन पर अपर्याप्त प्रतिक्रिया देख रहे हैं। उनके अनुसार बच्चे और युवा अब दुनियाभर में संगठित हो रहे हैं और सरकारों को अदालतों में चुनौती दे रहे हैं, यह तर्क देते हुए कि जलवायु संकट पर कार्रवाई न करना मानवाधिकारों का उल्लंघन है।

चिंता, असहायता और डर : युवाओं पर भावनात्मक बोझ : जलवायु संकट का भावनात्मक असर सर्वेक्षण में साफ झलकता है। 57 प्रतिशत युवाओं ने खुद को चिंतित, 54 प्रतिशत ने असहाय और 43 प्रतिशत ने डरा हुआ और उदास बताया। कई युवाओं ने गुस्से और उठ जाने की भावना भी व्यक्त की। भविष्य को लेकर आशंकाएं भी गहरी हैं। करीब 53 प्रतिशत युवाओं को डर है कि जलवायु परिवर्तन

से बीमारियां बढ़ेंगी, एक-तिहाई से अधिक ने खाद्य संकट की आशंका जताई और 45 प्रतिशत ने जल संकट को लेकर चिंता जताई। कुल मिलाकर 94 प्रतिशत युवाओं ने कहा कि जलवायु परिवर्तन उनके भविष्य को लेकर उन्हें परेशान करता है, जबकि आधे प्रतिभागियों ने सरकारी कार्रवाई को निराशाजनक करार दिया।

टीपू सुल्तान विवाद, बीजेपी और कांग्रेस कार्यकर्ताओं में पथराव

मुंबई, एजेंसी। टीपू सुल्तान की छत्रपति शिवाजी महाराज से तुलना करने वाली कांग्रेस नेता हर्षवर्धन सपकाल की टिप्पणी के विरोध में पुणे में रविवार को विपक्षी दल के कार्यालय के पास भारतीय जनता पार्टी (भाजपा) के प्रदर्शन के दौरान दोनों दलों के कार्यकर्ताओं ने एक-दूसरे पर पथराव किया, जिसमें नौ लोग घायल हो गए। अलसयुक्त पुलिस आयुक्त रंजन कुमार शर्मा ने संवाददाताओं को बताया कि पथराव में तीन कांग्रेस कार्यकर्ता, दो भाजपा कार्यकर्ता, दो पुलिसकर्मी और दो मीडियाकर्मी मामूली रूप से घायल हो गए।

शर्मा ने बताया, 'कांग्रेस भवन के पास विरोध-प्रदर्शन हुआ। इस दौरान भाजपा और कांग्रेस के कार्यकर्ताओं ने एक-दूसरे के खिलाफ नारेबाजी की। दोनों दलों के कार्यकर्ता दीवारों पर चढ़ गए और एक-दूसरे पर पथराव किया। दोनों दलों के कार्यकर्ताओं के खिलाफ मामले दर्ज किए जा रहे हैं।' एक अधिकारी ने बताया कि बाद में शाम को शिवाजीनगर पुलिस थाने में भाजपा और कांग्रेस के कार्यकर्ताओं के खिलाफ मामला दर्ज किया गया।

कांग्रेस ने दर्ज कराई शिकायत : वहीं, कांग्रेस की पुणे शहर इकाई के अध्यक्ष अरविंद शिंदे ने कहा कि पार्टी ने भाजपा पदाधिकारियों के खिलाफ पुलिस में लिखित शिकायत दर्ज कराई है। उन्होंने



कहा कि महापौर मंजुषा नागपुरे, भाजपा का शहर इकाई के अध्यक्ष धीरज घाटे, दुर्घटित मोहोल और अन्य कार्यकर्ताओं के खिलाफ मामला दर्ज किया जाना चाहिए। सपकाल की टिप्पणियों के विरोध में कांग्रेस भवन के पास भाजपा के प्रदर्शन के मद्देनजर यहां बड़ी संख्या में पुलिसकर्मी तैनात किए गए थे।

चित्र लगाने को लेकर हो गया था विवाद : महाराष्ट्र में शुक्रवार को मालेगांव महानगरपालिका की उप-महापौर शान-ए-हिंद निहाल अहमद के कार्यालय में टीपू सुल्तान का चित्र लगाए जाने को लेकर सियासी विवाद खड़ा हो गया। शिवसेना पार्षदों और हिंदू संगठनों ने इस पर कड़ी आपत्ति जताई थी। सपकाल ने घटनाक्रम पर प्रतिक्रिया देते हुए छत्रपति शिवाजी महाराज की वीरता और 'स्वराज' के विचार को पेश करने के उनके तरीके का

जिक्र किया था और टीपू सुल्तान के अंग्रेजों के खिलाफ युद्ध का आह्वान करने का उदाहरण दिया था। उन्होंने दावा किया था कि यह लड़ाई शिवाजी महाराज या आदर्श की तर्ज पर थी। इससे पहले दिन में कांग्रेस की महाराष्ट्र इकाई के नेता सचिन सावंत ने भाजपा पर 'दोहरे मापदंड' अपनाए और धुवीकरण का एजेंडा चलाने का आरोप लगाया। एक बयान में कांग्रेस नेता ने कई उदाहरणों का हवाला देते हुए दावा किया कि भाजपा नेताओं ने पहले सार्वजनिक जगहों और आधिकारिक मंचों पर 18वीं शताब्दी के मैसूर के शासक टीपू सुल्तान की प्रशंसा की थी। सावंत ने अकोला और मुंबई के नगर निकायों में पारित प्रस्तावों के साथ-साथ पूर्व के उन उदाहरणों का हवाला दिया, जहां भाजपा नेताओं ने कथित तौर पर टीपू सुल्तान की प्रशंसा की थी और उनसे जुड़ाव दर्शाया था। उन्होंने दावा किया कि पार्टी का वर्तमान विरोध राजनीति से प्रेरित है। भाजपा नेताओं ने सपकाल की टिप्पणियों को निंदा करते हुए पुणे में प्रदर्शन किया। कांग्रेस ने आरोप लगाया कि कांग्रेस भवन के बाहर प्रदर्शन के दौरान भाजपा कार्यकर्ताओं ने पथराव किया, जिसमें उसके दो कार्यकर्ता घायल हो गए। कांग्रेस की महाराष्ट्र इकाई के उपाध्यक्ष मोहन जोशी ने 'पीटीआई-भाषा' से बातचीत में कहा कि नव निर्वाचित महापौर मंजुषा

नागपुरे सहित बड़ी संख्या में भाजपा कार्यकर्ता कांग्रेस भवन के बाहर प्रदर्शन के लिए एकत्रित हुए।

उन्होंने कहा, 'प्रदर्शन के दौरान कांग्रेस कार्यकर्ताओं पर पथराव फेंके गए, जिससे दो कार्यकर्ता घायल हो गए। हम इस घटना के सिलसिले में कार्रवाई की मांग को लेकर शिवाजीनगर थाने के बाहर एजेंडा चलाने का आरोप लगाया (जो एक) कृषिकेश रावले ने कहा कि पुलिस ने टकराव को रोकने के लिए हस्तक्षेप किया। भाजपा की पुणे इकाई के अध्यक्ष धीरज घाटे ने हिंदुओं की भावनाओं को ठेस पहुंचाने के आरोप में पंवती थाने में सपकाल के खिलाफ शिकायत की, जिसके आधार पर एक प्राथमिकी दर्ज की गई है। टीपू सुल्तान इतिहास की एक विवादस्पद हस्तलिखित है। जहां एक वंश अंग्रेजों के खिलाफ लड़ाई में उनकी वीरता की तारीफ करता है। वहीं, दूसरा वंश दक्षिण भारत के कई हिस्सों में हिंदुओं के साथ 'दुर्व्यवहार' के लिए उनकी आलोचना करता है। इसके विपरीत, छत्रपति शिवाजी महाराज को उनकी सैन्य प्रतिभा के साथ-साथ परेवकाश और सामाजिक कल्याण पर आधारित प्रशासनिक कौशल के लिए व्यापक रूप से सराहा जाता है।

सावंत ने अपने बयान में दावा किया कि भाजपा पहले टीपू सुल्तान की प्रशंसा करती थी, लेकिन अब धुवीकरण के

अपने एजेंडे के तहत उन्हें बुरा बताया है। उन्होंने कहा, 'इस पाखंड को क्या नाम दिया जाए टीपू सुल्तान भगवान राम के नाम वाली अंगुठी पहनते थे।' सावंत ने आरोप लगाया कि भाजपा धार्मिक विभाजन पैदा करने की रणनीति के तहत टीपू सुल्तान को नकारात्मक रूप में पेश कर रही है, जबकि पहले पार्टी नेताओं ने उनकी प्रशंसा की थी। कांग्रेस नेता ने सत्तारूढ़ पार्टी पर 'धर्म की विरुद्ध राजनीति' में लिप्त होने और मतदाताओं के धुवीकरण का प्रयास करने का भी आरोप लगाया। उन्होंने इस मुद्दे पर भाजपा के रुख को लेकर पार्टी का मत दोहराया। सावंत ने भाजपा पर 'दोहरे मापदंड' अपनाए और धुवीकरण का एजेंडा चलाने का आरोप लगाते हुए कहा कि 2012 में भाजपा ने अकोला महानगरपालिका में एक प्रस्ताव पारित किया था, जिसमें स्थायी समिति हॉल का नाम 'शहीद-ए-वजन शेर-ए-मैसूर टीपू सुल्तान' रखने की बात कही गई थी। उन्होंने दावा किया कि भाजपा नेता एवं कर्नाटक के पूर्व मुख्यमंत्री बीएस येदियुरप्पा ने टीपू सुल्तान के मकबरे का दौरा किया था और आंगतुक पुस्तिका में उनकी प्रशंसा में अपने विचार लिखे थे। कांग्रेस नेता ने कहा कि 2017 में तत्कालीन राष्ट्रपति रामनाथ कोविंद ने भी कर्नाटक विधानसभा में टीपू सुल्तान की प्रशंसा की थी।

युवाओं से धोखा और लाइन में खड़ा करने की राजनीति कर रही ममता सरकार : शुभेंदु

कोलकाता, एजेंसी। पश्चिम बंगाल विधानसभा में नेता प्रतिपक्ष शुभेंदु अधिकारी ने सोमवार को सोशल मीडिया प्लेटफॉर्म एक्स पर एक वायरल पोस्ट साझा करते हुए राज्य सरकार और मुख्यमंत्री ममता बनर्जी की तीखी आलोचना की है। शुभेंदु अधिकारी ने लिखा कि वायरल पोस्ट में युवक द्वारा व्यक्त की गई बात पूरी तरह सही है। उन्होंने दावा किया कि अकेले यह व्यक्ति नहीं, बल्कि लगभग 17 लाख युवक-युवतियां पहले भी इसी तरह फॉर्जी भरकर ठगे गए थे। उनका आरोप है कि राज्य सरकार बार-बार युवाओं को सरकारी योजनाओं के नाम पर लाइन में खड़ा कर परेशान कर रही है, जबकि आज के समय में ऐसे काम घर बैठे ऑनलाइन आसानी से किए जा सकते हैं। नेता प्रतिपक्ष ने कहा कि लोगों को कैप्शंस में बुलाकर समय और पैसे की बर्बादी कराना ममता सरकार की आदत बन चुकी है। उन्होंने आरोप लगाया कि राजनीतिक स्वार्थ के तहत लोगों को जानबूझकर परेशान करना अब सरकार की कार्यप्रणाली बन गया है। बीते दो महीनों में बीएलओ के माध्यम से जानबूझकर त्रुटियां करारक लोगों को एसआईआर की सुनवाई में खड़ा किया गया और अब बेरोजगार युवाओं की बारी है। शुभेंदु अधिकारी ने यह भी आरोप लगाया कि बेरोजगारी भत्ते के लिए आवेदन करने गए युवाओं को पुलिस की लाठियां झेलनी पड़ रही हैं। उन्होंने उत्तर दिनाजपुर के चोपड़ा और मालदह के चंचल का उदाहरण देते हुए कहा कि वहां बेरोजगार भत्ते के लिए आवेदन करने पर पुलिस बल प्रयोग किया गया। उन्होंने कहा कि सरकार कभी 'युवश्री' तो कभी 'युवसाथी' जैसे नाम बदलकर योजनाएं पेश करती है, लेकिन राज्य में उद्योग-धंधों और रोजगार के अवसरों के अभाव में युवाओं का भविष्य अंधकारमय बना हुआ है। उनका आरोप है कि प्रतिभा का कोई मूल्य नहीं रह गया है। अंत में शुभेंदु अधिकारी ने कहा कि यदि सरकार वास्तव में युवाओं का सम्मान करती, तो उन्हें जबतक लाइन में खड़ा कर 'बेरोजगार' का टप्पा लगाने के बजाय घर बैठे सम्मानपूर्वक फॉर्म भरने की सुविधा देती। ऐसा करने पर न तो पुलिस तैनात करनी पड़ती और न ही युवाओं पर लाठीचार्ज जैसी घटनाएं सामने आतीं।



मौसम विभाग ने जम्मू-कश्मीर में 26 फरवरी तक शुष्क मौसम की उम्मीद जताई

श्रीनगर, एजेंसी। मौसम विभाग ने सोमवार को जम्मू और कश्मीर में 26 फरवरी तक शुष्क और स्थिर मौसम रहने की संभावना जताई है। मौसम विभाग श्रीनगर के निदेशक डॉ. मुख्तार अहमद ने कहा कि चुनिंदा दिनों में अलग-अलग ऊंचाई वाले इलाकों में हल्की बर्फबारी को छोड़कर केंद्र शासित प्रदेश में समग्र मौसम परितुष्ट्य काफ़ी हद तक शांत रहेगा। पूर्वानुमान के अनुसार, 17 फरवरी को अलग-अलग ऊंचाई वाले स्थानों पर हल्की बर्फबारी की संभावना है। 18 से 24 फरवरी तक मौसम मुख्यतः शुष्क रहने की उम्मीद है। 25 और 26 फरवरी को आसमान में आंशिक से लेकर आमतौर पर बादल छाए रह सकते हैं। 27 से 28 फरवरी तक, आंशिक रूप से बादल छाए रहने की संभावना है, विशेष रूप से 28 फरवरी की शाम या रात के दौरान अलग-अलग ऊंचाई वाले इलाकों में हल्की बारिश या बर्फबारी की संभावना है। मौसम विभाग ने 1 और 2 मार्च के लिए आम तौर पर बादल छाए रहने और अलग-अलग ऊंचाई वाले स्थानों पर हल्की बर्फबारी की भविष्यवाणी की है। विभाग ने परिस्थितियों के अनुकूल रहने पर किसानों को कृषि गतिविधियां जारी रखने की सलाह दी है। इसने यह भी संकेत दिया कि अगले सप्ताह अधिकांश स्थानों पर न्यूनतम और अधिकतम तापमान दोनों में धीरे-धीरे वृद्धि होने की उम्मीद है।

कर्नाटक के मंत्री प्रियंक खरगे का आरएसएस पर बड़ा हमला ! 'धन शोधन' और 'आय के स्रोत' पर उठाए गंभीर सवाल

बेंगलुरु, एजेंसी। कर्नाटक सरकार के कैबिनेट मंत्री और कांग्रेस के वरिष्ठ नेता प्रियंक खरगे ने रविवार को राष्ट्रीय स्वयंसेवक संघ (आरएसएस) के खिलाफ मोर्चा खोलते हुए उन पर बेहद गंभीर आरोप लगाए हैं। एक सार्वजनिक कार्यक्रम को संबोधित करते हुए खरगे ने आरएसएस की कार्यप्रणाली, उनकी देशभक्ति और विशेष रूप से उनके वित्तीय लेन-देन पर सवाल खड़े किए। कर्नाटक के मंत्री प्रियंक खरगे ने राष्ट्रीय स्वयंसेवक संघ (आरएसएस) पर 'धन



शोधन' में लिप्त होने का रविवार को आरोप लगाया और इसकी आय के स्रोत पर भी सवाल उठाया।

प्रियंक ने कहा कि वह चाहते हैं कि देश में सभी पर लागू होने वाला कानून और संविधान आरएसएस पर भी लागू हो।

उन्होंने कहा, 'आरएसएस ने 52 वर्षों तक अपने कार्यालय में राष्ट्रीय ध्वज नहीं फहराया और हमें वे देशभक्ति का पाठ पढ़ाते हैं।'

यहां एक कार्यक्रम में सभा को संबोधित करते हुए उन्होंने कहा, 'इसके (आरएसएस के) पास 2,500 से अधिक संगठनों का नेटवर्क है, ये अमेरिका और इंग्लैंड से हैं। ये उनसे पैसे लेते हैं और मैं बता रहा हूँ कि ये लोग धन शोधन में शामिल हैं।' आरएसएस को पैसा कहां से मिल रहा है और कैसे मिल

रहा है, इस सवाल पर कांग्रेस नेता ने कहा, 'वे चाहते हैं कि हम अच्छे नागरिक बनें, आयकर दें, लेकिन वे खुद स्वतंत्र रहना चाहते हैं। यह कैसे संभव है हमें इस पर सवाल उठाना होगा। प्रियंक खरगे के इस बयान से कर्नाटक सहित राष्ट्रीय राजनीति में एक नया विवाद खड़ा होने की संभावना है। जहाँ कांग्रेस अक्सर आरएसएस की विचारधारा पर हमला करती रही है, वहीं 'मनी लॉन्ड्रिंग' जैसे सीधे वित्तीय आरोप इस टकराव को एक नए स्तर पर ले गए हैं। अब देखा यह होगा कि भाजपा और आरएसएस इन आरोपों पर क्या प्रतिक्रिया देते हैं।

यूक्रेन के राष्ट्रपति जैलेन्स्की बोले- वायु रक्षा प्राथमिकता

कीव, एजेंसी। यूक्रेन के राष्ट्रपति वोलादिमिर जैलेन्स्की ने म्यूनिख सुरक्षा सम्मेलन के बाद कहा कि वायु रक्षा के लिए मिसाइलें सर्वोच्च प्राथमिकता हैं। उन्होंने अमेरिका और जर्मनी का समर्थन के लिए आभार जताया तथा जर्मनी के साथ संयुक्त ड्रोन उत्पादन लाइन शुरू होने की जानकारी दी। यूके ने भी 500 मिलियन यूरो का नया एयर डिफेंस पैकेज घोषित किया है। जैलेन्स्की ने कहा कि अगले सप्ताह ऊर्जा अक्सरचना की बहाली और उपकरणों पर बैठकें होंगी। रूस के हमलों के बीच उन्होंने नागरिकों से एयर रेड अलर्ट का पालन करने की अपील की। 17-18 फरवरी को जिनैवा में संभावित त्रिपक्षीय वार्ता की भी तैयारी है। रूस ने नवंबर की हत्या के आरोपों से किया इनकार, बताया-दुष्प्रचार ब्रिटेन, फ्रांस और जर्मनी संघर्ष पांच यूरोपीय देशों द्वारा रूस पर विपक्षी नेता एलेक्सि नवल्नी



की हत्या करवाने के आरोपों को रूस ने नकार दिया है। रूस ने इन आरोपों को पश्चिम देशों का दुष्प्रचार बताकर खारिज कर दिया है। रूसी विदेश मंत्रालय की प्रवक्ता मारिया जखारोवा ने कहा कि वह जांच के नतीजे सार्वजनिक होने के बाद ही कोई टिप्पणी करेंगी। पांच यूरोपीय देशों ने शनिवार को आरोप लगाया था कि रूसी विपक्षी नेता एलेक्सि नवल्नी की हत्या जहरीले मेहक के जहर से

की गई थी। कनाडा और ब्रिटेन के नागरिकों को वीजा-मुक्त प्रवेश देना चीन : चीन अब कनाडा और ब्रिटेन के नागरिकों को वीजा-मुक्त प्रवेश की सुविधा देगा। चीनी विदेश मंत्रालय के प्रवक्ता ने रविवार को घोषणा की कि 17 फरवरी 2026 से कनाडा और ब्रिटेन के सामान्य पासपोर्ट धारकों को वीजा-मुक्त प्रवेश की सुविधा दी जाएगी।

चीन में लूनर न्यू ईयर से पहले पटाखों की दुकान में विस्फोट

बीजिंग, एजेंसी। पूर्वी चीन में लूनर (न्यू ईयर) से ठीक पहले पटाखों की दुकान में हुए विस्फोट और आग में 8 लोगों की मौत हो गई, जबकि 2 अन्य लोग मामूली रूप से झुलस गए। अधिकारियों ने सोमवार को इसकी पुष्टि की। यह धमाका रविवार दोपहर जिआंग्सू प्रांत के डोंगहाई काउंटी के एक गांव में हुआ। स्थानीय प्रशासन के अनुसार, एक निवासी ने दुकान के पास गलत तरीके से पटाखे जलाए, जिससे विस्फोट हो गया। घटना के कारणों की जांच जारी है। सरकार के बयान में कहा गया कि दुकान के आसपास पटाखों को जलाना बैन है। प्रारंभिक जांच में सामने आया है कि लापरवाही से पटाखे जलाने के कारण आग भड़की और फिर विस्फोट हुआ। चीन में लूनर न्यू ईयर में पटाखे जलाना परंपरा का हिस्सा है। इसे बुरी शक्तियों को दूर भगाने का प्रतीक माना जाता है। हालांकि, हाल के वर्षों में वायु प्रदूषण और सुरक्षा



कारणों से कई शहरों में पटाखों पर प्रतिबंध लगाया गया था। पिछले साल कुछ स्थानीय सरकारों ने इन प्रतिबंधों में ढील दी थी, जिससे बाजार में पटाखों की बिक्री बढ़ी। रविवार की घटना के बाद आपातकालीन प्रबंधन मंत्रालय ने सभी क्षेत्रों के उत्पादन, परिवहन, बिक्री और उपयोग की निगरानी कड़ी करने का आदेश दिया है। मंत्रालय ने कहा कि दुकानों के आसपास पटाखे जलाने पर सख्ती

से रोक लगाई जाए और स्थानीय प्रशासन जोखिम वाले जगहों की पहचान करें, ताकि लोग सुरक्षित तरीके से लोहाहर मना सकें। इस धमाके के बाद आपातकालीन प्रबंधन मंत्रालय ने सभी क्षेत्रों को आग, पटाखों की बिक्री, उत्पादन, परिवहन और उपयोग की निगरानी बढ़ाने की चेतावनी दी है। मंत्रालय ने कहा कि दुकानों के आसपास पटाखों का परीक्षण पूरी तरह से प्रतिबंधित होना चाहिए।

बहन और बेटी की लड़ाई में फंसा क्रूर तानाशाह

घ्यांगयांग/सियोल, एजेंसी। देश पर कंट्रोल करने की लड़ाई दोनों के बीच तेज हो सकती है। किम जू ऐ की उम्र महज 13 साल है और चर्चा है कि उसे 14 साल का होते ही किम जोंग उन की ओर से अपना उत्तराधिकारी घोषित किया जा सकता है। उन की बहन भी खुद को एक पावर सेंटर मानती रही हैं। ऐसे में संभव है कि यह संघर्ष बढ़ सकता है। दुनिया के सबसे क्रूर तानाशाहों में से एक किम जोंग उन के परिवार में ही फिलहाल झगड़ा होता दिख रहा है। साउथ कोरिया की खुफिया एजेंसी का कहना है कि किम जोंग उन की बेटी किम जू ऐ का नाम अगले नेता के तौर पर घोषित किया जा सकता है। इसी स्थिति में किम जोंग उन की बेटी का मुकाबला पावरफुल बुआ किम यो जोंग से हो सकता है। भविष्य में देश पर कंट्रोल करने की लड़ाई दोनों के बीच तेज हो सकती है। किम जू ऐ की उम्र महज 13 साल है और चर्चा है कि उसे 14 साल का होते ही किम जोंग उन की ओर से अपना उत्तराधिकारी



घोषित किया जा सकता है। उन की बहन भी खुद को एक पावर सेंटर मानती रही हैं। ऐसे में संभव है कि यह संघर्ष बढ़ सकता है। साउथ कोरिया की नेशनल इंटेलिजेंस सर्विस ने बीते सप्ताह बताया कि किम जू ऐ की उम्र 13 साल की हो गई है। अब उन्हें औपचारिक तौर पर उत्तराधिकारी घोषित किया जा सकता है। यह समय अहम है

न्योंकि उत्तर कोरिया में इसी महीने एक बड़ा राजनीतिक आয়োजन होने वाला है। इसमें किम जोंग उन बताएंगे कि देश के लिए भविष्य में क्या लक्ष्य तय किए जाएं। इसके अलावा वह देश की सत्ता पर अपनी पकड़ मजबूत करने के लिए भी कुछ कदमों का एजेंडा कर सकते हैं। इस दौरान किम जोंग उन की बेटी भी मंच पर हो सकती हैं। हाल ही में एक

मीटिंग में वह अपने पिता का हाथ थामे हुए पहुंची थीं। किम जू ऐ को किसी सार्वजनिक आयोजन में पहली बार नवंबर 2022 में देखा गया था। तब वह एक लॉन्ग रेंज मिसाइल के परीक्षण में पहुंची थीं। इसके बाद वह लगातार कई आयोजनों में पिता के साथ नजर आई हैं। उन्होंने हथियार फैक्ट्रियों की दौरे किए हैं तो वहीं सैन्य परेडों में भी हिस्सा ली हैं। यही नहीं बीते साल सितंबर में वह चीन की राजधानी बीजिंग भी पहुंची थीं। आमतौर पर उत्तर कोरिया की राजनीति में पुरुषों का ही वर्चस्व रहा है, लेकिन पहली बार किम जोंग उन बेटी को कमान दे सकते हैं। इसी उद्देश्य से उन्हें चीन ले जाया गया था ताकि उन्हें स्थापित किया जा सके और दुनिया भर में एक संदेश जाए।

न्योंकि इतनी पावरफुल मानी जाती हैं किम जोंग उन की बहन : किम जोंग उन की बेटी के लिए देश में कोई चुनौती नहीं है, लेकिन बुआ से ही चैलेंज मिल सकता है। दरअसल 38 वर्षीय किम यो जोंग को

उन के बाद देश की दूसरी सबसे पावरफुल शक्तिमान माना जाता है। उनकी राजनीतिक पकड़ मजबूत है तो वहीं सैन्य हलकों में भी उनकी ताकत कम नहीं है। फिलहाल वह कोरिया की वर्कर्स पार्टी की सेंट्रल कमिटी में सीनियर पद पर हैं। इसके अलावा भाई की गूय को भी वह काफी हद तक प्रभावित करती रही हैं। ऐसे में अब यदि किम जोंग उन की बेटी मजबूत हुई तो फिर चीजें बदल सकती हैं।

किम जोंग के परिवार में बर्बर रहा है सत्ता का संघर्ष : उत्तर कोरिया पूरी दुनिया के उनके मुल्कों में शुमार किया जाता है, जो सूचना से कटे हुए हैं। यहां के आम नागरिकों को दुनिया के बारे में ज्यादा जानकारी नहीं होती। इसके अलावा दुनिया के मीडिया या लोगों की एंटी पर भी काफी पारदर्शिता है। मीडिया पर इस संसंरक्षण के चलते ही उत्तर कोरिया के लोग पूरी दुनिया के एक तरह से कटे हुए हैं। बता दें कि देश में सत्ता संघर्ष भी बहुत क्रूर रहा है।

डॉ. मेघनाद साहा की पुण्यतिथि पर ममता बनर्जी ने दी श्रद्धांजलि



कोलकाता, एजेंसी। पश्चिम बंगाल की मुख्यमंत्री ममता बनर्जी ने सोमवार को सोशल मीडिया प्लेटफॉर्म एक्स (पूर्व में ट्विटर) पर विश्वविख्यात वैज्ञानिक और बंगाल के गौरव डॉ. मेघनाद साहा की पुण्यतिथि पर उन्हें भावभीनी श्रद्धांजलि अर्पित की। मुख्यमंत्री ने अपने पोस्ट में लिखा कि डॉ. मेघनाद साहा न केवल एक महान वैज्ञानिक थे, बल्कि बंगाल के कृतज्ञ और गौरवशाली सपूत भी थे। उनके विज्ञान के क्षेत्र में दिए गए अमूल्य योगदान को देश और दुनिया हमेशा याद रखेगी। ममता बनर्जी ने कहा कि डॉ. साहा का जीवन और कार्य आने वाली पीढ़ियों के लिए प्रेरणास्रोत है और उनका योगदान भारतीय विज्ञान के इतिहास में स्वर्ण अक्षरों में अंकित है।

सोलापुर में अज्ञात वाहन ने 3 युवकों को कुचला, तीनों की मौत

मुंबई, एजेंसी। महाराष्ट्र के सोलापुर जिले स्थित रूपभवानी मंदिर इलाके में सोमवार को सुबह मोटरसाइकिल से जा रहे तीन युवकों को कुचलकर अज्ञात वाहन चालक फरार हो गया। इस घटना में घायल तीनों युवकों की अस्पताल पहुंचाने से पहले ही मौत हो गई। इस घटना की जांच सोलापुर शहर पुलिस स्टेशन की टीम कर रही है। इस घटना की छानबीन कर रहे पुलिस अधिकारी ने बताया कि आज सुबह नागेश गर्वड, रोहन फुले और बसवराज चनशेठ मोटरसाइकिल से रूपभवानी इलाके से गुजर रहे थे। उसी समय पीछे से आ रहे अज्ञात वाहन चालक ने तीनों को मोटर साइकिल को टक्कर मार कर कुचल दिया। इसके बाद वाहन चालक फरार हो गया। इस घटना की भनक लगते ही स्थानीय नागरिक मौके पर जमा हो गए। घटना की सूचना मिलते ही सोलापुर शहर पुलिस स्टेशन की टीम मौके पर पहुंची और तीनों घायलों को तत्काल नजदीकी अस्पताल में पहुंचाया। लेकिन डॉक्टरों ने तीनों को मृत घोषित कर दिया। इस घटना की जांच सोलापुर पुलिस सीसीटीवी के सहयोग से कर रही है।

लाखामंडल से लौट रहा वाहन खाई में गिरा, चार घायल

उत्तरकाशी, एजेंसी। महाशिवरात्रि के अवसर पर लाखामंडल से वापस लौट रहे एक वाहन के दुर्घटनाग्रस्त होने से उसमें सवार चार युवक घायल हो गए। जिला आपातकालीन परिचालन केंद्र से प्राप्त जानकारी के अनुसार रविवार देर रात तहसील पुरोला के अंतर्गत ग्राम सोन्दाड़ी के पास एक बुलेटो वाहन (संख्या यूके-07-3400) अनियंत्रित होकर खाई में गिर गया। वाहन में चार लोग सवार थे, जो गंभीर रूप से घायल बताए गए हैं। सूचना मिलते ही पुलिस एवं राजस्व विभाग की टीम मौके पर पहुंची और घायलों को रेस्क्यू कर 108 आपातकालीन सेवा के माध्यम से सामुदायिक स्वास्थ्य केंद्र पुरोला पहुंचाया। चिकित्सकों के अनुसार दो घायलों का उपचार सीएसपी पुरोला में चल रहा है, जबकि दो गंभीर रूप से घायल युवकों को हायर सेंटर दून अस्पताल रेफर किया गया है। बताया गया है कि वाहन लाखामंडल से मोरी की ओर जा रहा था। दुर्घटना के कारणों की जांच की जा रही है। घायल-हिमांशु रावत (18) पुत्र मनोज रावत, निवासी ग्राम कुनार, तहसील मोरी, चुरू (16) पुत्र प्रताप कुवर, निवासी ग्राम भितरी, तहसील मोरी, रिंठिक रावत (18) पुत्र दिनाब सिंह रावत, निवासी ग्राम सालारा, तहसील मोरी (हायर सेंटर दून अस्पताल रेफर), अधिषेक (18) पुत्र नामालूम, निवासी ग्राम कोटागांव, तहसील मोरी (हायर सेंटर दून अस्पताल रेफर)।

यूजीसी नियम पर सियासी संग्राम, आरक्षण की आंच में सुलगता समाज; सड़क जाम से बढ़ी परेशानी

मीडिया ऑडिटर, रीवा (निप्र)। नई यूजीसी नियमावली को लेकर देशभर में छिड़ी बहस अब खुली सियासी जंग में बदलती दिखाई दे रही है। एक तरफ सामान्य वर्ग के संगठनों का आरोप है कि सरकार ने उनकी चिंताओं को दरकिनारा कर नियम थोप दिया तो दूसरी ओर एसटी एससी और ओबीसी वर्ग के संगठन इसे सामाजिक न्याय की अनिवार्य प्रक्रिया बता रहे हैं। सवाल यह है कि क्या नीति निर्माण संवाद से होगा या सड़कों की ताकत से?

नियम लागू होते ही सर्वप्रथम में उबाल आ गया। न्यायालय में दायर याचिका पर सुनवाई के बाद उच्च न्यायालय ने नियम के क्रियान्वयन पर रोक लगा दी। अदालत के इस फैसले ने आग में घी का काम



किया। जिन वर्गों ने नियम को अपने अधिकारों की सुरक्षा माना था उन्होंने इसे सामाजिक न्याय पर प्रहार बताया और विरोध की तैयारी शुरू कर दी। देश की राजनीति में आरक्षण का मुद्दा नया नहीं है लेकिन हर बार यह समाज को दो खेमों में

खड़ा कर देता है। एक पक्ष का कहना है कि आरक्षण ऐतिहासिक अन्याय की भरपाई का संवैधानिक साधन है। दूसरे पक्ष का तर्क है कि लगातार बढ़ते दायरे ने समान अवसर और योग्यता की अवधारणा को कमजोर कर दिया है। इसी

खींचतान के बीच असली सवाल गुम होता जा रहा है क्या नीति का उद्देश्य समाज को जोड़ना है या वोट बैंक को साधना?

रीवा में इस बहस की तपिश साफ नजर आई। आरक्षण लागू करने के विरोध

में कुछ संगठनों ने शहर का मुख्य मार्ग जाम कर दिया। घंटों तक यातायात ठप रहा। आम लोग परेशान रहे स्कूल के बच्चे बसों में फंसे रहे मरीज अस्पताल पहुंचने के लिए जूझते रहे। व्यापारियों ने कहा कि रोजी-रोटी पर सीधा असर पड़ा। सवाल उठता है कि क्या लोकतांत्रिक विरोध का मतलब आम जनता को सजा देना है?

प्रदर्शनकारियों का कहना है कि जब तक उनकी आवाज नहीं सुनी जाएगी आंदोलन जारी रहेगा। वहीं दूसरी ओर आरक्षण समर्थक संगठनों ने भी चेतावनी दी है कि यदि नियम स्थायी रूप से रोका गया तो वे भी सड़कों पर उतरेंगे। यानी टकराव की आहट साफ सुनाई दे रही है। विशेषज्ञों का मानना है कि आरक्षण और समानता की बहस भावनाओं से नहीं तथ्यों

और व्यापक सामाजिक संवाद से सुलझाई जानी चाहिए। लेकिन फिलहाल जो तस्वीर दिख रही है उसमें संवाद कम और आरोप-प्रत्यारोप ज्यादा नजर आ रहे हैं। यूजीसी नियम ने एक बार फिर यह साबित कर दिया है कि शिक्षा और अवसर से जुड़ा हर फैसला केवल प्रशासनिक आदेश नहीं होता वह समाज की संवेदनशील नसों को छूता है। अब देखना यह है कि सरकार न्यायपालिका और समाज मिलकर समाधान का रास्ता निकालते हैं या फिर आरक्षण की यह आग और भड़कती है। रीवा की सड़कों पर दिखा यह उबाल संकेत दे रहा है कि मुद्दा केवल नियम का नहीं बल्कि सामाजिक संतुलन का है और यदि इसे समय रहते नहीं संभाला गया तो हालात और भी जटिल हो सकते हैं।

कॉलेज में अव्यवस्थाओं का आरोप, एबीवीपी ने की प्राचार्य को ज्ञापन सौंपकर सुधार की मांग

मीडिया ऑडिटर, सिंगरौली (निप्र)। अखिल भारतीय विद्यार्थी परिषद (एबीवीपी) की सिंगरौली इकाई ने सोमवार को प्रधानमंत्री कॉलेज ऑफ एक्सीलेंस के प्राचार्य को ज्ञापन सौंपा। इसमें कॉलेज में समस्याओं की ओर ध्यान आकर्षित कराया गया। एबीवीपी का आरोप है कि छात्र-छात्राएं लंबे समय से मूलभूत सुविधाओं के अभाव से जूझ रहे हैं, लेकिन अब तक इन समस्याओं का कोई ठोस समाधान नहीं हुआ है।

नहीं हो रही सफाई: ज्ञापन में बताया गया कि कॉलेज में सफाई कर्मचारियों की कमी के कारण नियमित साफ-सफाई नहीं हो पा रही है, जिससे छात्रों को परेशानी हो रही है। छात्राओं के शौचालयों में सेनेटरी नैपकिन वैंडिंग मशीन की सुविधा भी उपलब्ध नहीं है। इसके अतिरिक्त, महाविद्यालय परिसर में लगातार राजनीतिक कार्यक्रमों के आयोजन से शैक्षणिक वातावरण प्रभावित हो रहा है। एबीवीपी ने कॉलेज आने-जाने वाले छात्रों के लिए बसों की संख्या बढ़ाने, नई बिल्डिंग के



चारों ओर बाउंड्री वॉल का निर्माण करने और अतिक्रमण हटाने की मांग की है। उन्होंने पुस्तकालय में नई पुस्तकों की कमी, कैंटीन व्यवस्था के सुचारु संचालन और नई बिल्डिंग में सीसीटीवी कैमरे लगाने की आवश्यकता पर भी जोर दिया।

एपीएस सेंटर की स्थापना करने की मांग: छात्रों ने परीक्षा परिणामों में हो रही देरी, कॉलेज और पेयजल की गुणवत्ता में सुधार की मांग भी उठाई। ये सभी मुद्दे छात्रों की दैनिक शैक्षणिक और व्यक्तिगत जरूरतों से संबंधित हैं। एबीवीपी ने चेतावनी दी है कि यदि इन समस्याओं का शीघ्र समाधान नहीं किया गया, तो परिषद छात्रहित में आंदोलन करने के लिए बाध्य होगी। इसकी पूरी जिम्मेदारी शासन-प्रशासन की होगी।

वर्ष की पहली नेशनल लोक अदालत 14 को

मीडिया ऑडिटर, सीधी (निप्र)। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण श्री प्रयाग लाल दिनकर के मार्गदर्शन में वर्ष 2026 में आयोजित होने वाली नेशनल लोक अदालत के क्रम में पहली 14 मार्च 2026, दूसरी 09 मई 2026, तीसरी 12 दिसंबर 2026 एवं चौथी 12 दिसंबर 2026 को नेशनल लोक अदालतों का आयोजन किया जाएगा। इसी क्रम में वर्ष 2026 की प्रथम नेशनल लोक अदालत का आयोजन दिनांक 14 मार्च 2026 को जिला न्यायालय सीधी तथा सिविल न्यायालय चुरहट, रामपुर नैकिण्ड एवं मझौली में किया जाएगा। सचिव जिला विधिक सेवा प्राधिकरण सीधी मुकेश कुमार शिवहरे ने बताया कि नेशनल लोक अदालत में न्यायालय में लंबित राजीनामा योग्य प्रकरणों एवं प्री-लिटिगेशन प्रकरणों का निराकरण किया जाएगा। शिवहरे ने बताया कि लोक अदालत के माध्यम से राजीनामा योग्य आपराधिक प्रकरणों, सिविल प्रकरणों, चेक बाउंस प्रकरणों, वैवाहिक एवं पारिवारिक प्रकरणों, विद्युत अधिनियम के प्रकरणों, धन वसूली प्रकरणों आदि का निराकरण पक्षकारों की आपसी सहमति से किया जाएगा। नेशनल लोक अदालत में जिला न्यायालय परिसर में ही प्री-लिटिगेशन प्रकरणों का निराकरण किया जाएगा।

नामांतरण, बंटवारा और सीमांकन के 6 माह से अधिक के सभी प्रकरण निराकृत करें कलेक्टर निर्धारित लक्ष्यों के अनुसार राजस्व वसूली करें: कमिश्नर

मीडिया ऑडिटर, सीधी (निप्र)। कमिश्नर कार्यालय सभागार में आयोजित बैठक में रीवा संभाग के कमिश्नर बीएस जामोद ने राजस्व कार्यों की जिलेवार समीक्षा की। कमिश्नर ने कहा कि संभाग के सभी जिलों में नामांतरण के प्रकरणों का निराकरण तेजी से किया जा रहा है। नामांतरण, बंटवारा और सीमांकन के सभी प्रकरण तय समय सीमा में निराकृत करें। किसी भी स्थिति में प्रकरण 6 महीने से अधिक समय तक लंबित न रहे। जो प्रकरण समय सीमा से बाहर हो गए हैं उन्हें शीघ्र सुनवाई करके निराकृत करें। कलेक्टर लोक सेवा गारंटी योजना तथा आरसीएमएस पोर्टल में समय सीमा से बाहर प्रकरण होने पर संबंधित राजस्व अधिकारियों पर जुर्माने की कार्रवाई करें। बंटवारा का कोई भी प्रकरण तीन माह से अधिक समय से लंबित न रहे। सभी एसीएमएस प्रकरणों के निराकरण की नियमित समीक्षा करें। बंटवारा तथा सीमांकन के



बाद उनका अमल दरामद अनिवार्य रूप से कराएं। राजस्व प्रकरणों के निराकरण में लापरवाही सहन नहीं की जाएगी। कलेक्टर अधिक समय से लंबित प्रकरणों के निराकरण की तहसीलवार समीक्षा करें। किसी भी स्थिति में आरसीएमएस पोर्टल में प्रकरण दो वर्ष से अधिक समय से लंबित न रहे।

कमिश्नर ने कहा कि जिलों में केवल सिंगरौली की राजस्व वसूली संतोषजनक है। कलेक्टर बड़े बकायादारों से कठोरता से वसूली कराएं। धारणाधिकार योजना से जारी पट्टों में राशि जमा न करने वालों को पट्टा निरस्त करने का नोटिस दें। सीधी, मैहर और मऊजंज राजस्व वसूली पर विशेष ध्यान दें। किसानों की फर्म

रजिस्ट्री बनाने के लिए लगातार शिविर लगाएं। इनमें ग्राम रोजगार सहायक, पटवारी तथा आरएईओ को शामिल करें। फर्म रजिस्ट्री के शेष किसानों और जमीनों को पोर्टल पर अपडेट करने के लिए विशेष प्रयास करें। हरहाल में 15 मार्च तक शेष बचे लक्ष्य का 70 प्रतिशत हासिल करें। स्वामित्व योजना में सत्यापन की कार्यवाही के बाद पात्र हितग्राहियों को भू स्वामित्व पत्र जारी करें। ई-ऑफिस प्रणाली में रीवा संभाग प्रदेश में प्रथम स्थान पर है। ई-ऑफिस प्रणाली को सीधी, सतना, सिंगरौली, मैहर और मऊजंज जिले प्रभावी रूप से लागू करें। हर फलत और पत्र ई-ऑफिस के माध्यम से ही स्वीकार करें। कमिश्नर ने कहा कि मतदाता

सूची के गहन पुनरीक्षण में सभी राजस्व अधिकारियों ने बहुत अच्छा कार्य किया है। सभी एआरओ बीएलओ से प्राप्त फोटो का सत्यापन करें। सीएम हेल्पलाइन में कलेक्टर यह सुनिश्चित करें कि कोई भी प्रकरण नॉन अटेंडेड न रहे। प्रकरण के नॉन अटेंडेड रहने पर संबंधित अधिकारी के विरुद्ध कार्रवाई करें। सीएम हेल्पलाइन में सी दिन से अधिक समय से लंबित प्रकरणों के निराकरण के लिए विशेष प्रयास करें। बैठक में कमिश्नर ने भू-अर्जन के प्रकरण, आईएमटी ट्रेनिंग तथा कार्यालयों के निरीक्षण के संबंध में अधिकारियों को निर्देश दिए। बैठक में वीडियो कॉन्फ्रेंसिंग के माध्यम से मुख्य कार्यपालन अधिकारी जिला पंचायत शैलेन्द्र सिंह सोलंकी, संयुक्त कलेक्टर राजेश शुक्ला, उपखंड अधिकारी कुसमी विकास आनंद, सिहावल प्रिया पाठक, गोपद बनास राकेश शुक्ला, चुरहट शैलेन्द्र द्विवेदी सहित तहसीलदार एवं नायब तहसीलदार शामिल हुए।

200 से ज्यादा चालान, सोनबरसा टोल प्लाजा पर चेकिंग; शराब पीकर वाहन चलाने वाले एक्शन

मीडिया ऑडिटर, सीधी (निप्र)। जिले में सड़क सुरक्षा को लेकर सोमवार को सोनबरसा टोल प्लाजा के पास एक व्यापक वाहन चेकिंग अभियान चलाया गया। न्यायिक मजिस्ट्रेट सोनू जैन के नेतृत्व में दोपहर 1 बजे से शाम 5 बजे तक चली इस कार्रवाई में नियमों का उल्लंघन करने वाले 200 से अधिक वाहन चालकों के चालान काटे गए। अभियान के दौरान, एक वाहन चालक श्रीनिवास जयसवाल को शराब के नशे में वाहन चलाते हुए पकड़ा गया। उसका मेडिकल परीक्षण कराया गया, जिसके बाद उसके खिलाफ कार्रवाई की गई। अधिकारियों ने जोर दिया कि नशे में वाहन चलाना न केवल कानूनी अपराध है, बल्कि यह सड़क पर अन्य लोगों के जीवन के लिए भी गंभीर खतरा है। इस विशेष अभियान में पुलिस प्रशासन की भी सक्रिय भागीदारी रही। डीएसपी अमन मिश्रा, थाना



प्रभारी जमोड़ी दिव्य प्रकाश त्रिपाठी और यातायात थाना प्रभारी भूपेश बैस सहित अन्य पुलिसकर्मी मौके पर मौजूद थे। टीम ने दोपहिया वाहनों पर हेलमेट, चारपहिया वाहनों पर सीट बेल्ट और बसों में क्षमता से अधिक यात्रियों जैसे नियमों की गहनता से जांच की। न्यायिक मजिस्ट्रेट सोनू जैन ने बताया कि यह अभियान सड़क सुरक्षा सप्ताह के तहत आयोजित किया गया है। उन्होंने स्पष्ट किया कि चालानी कार्रवाई का मुख्य उद्देश्य केवल दंड देना नहीं, बल्कि लोगों में यातायात नियमों के प्रति जागरूकता

बढ़ाना है। इसके साथ ही, विधिक साक्षरता एवं जागरूकता शिविरों के माध्यम से नागरिकों को सुरक्षित ड्राइविंग और संबंधित कानूनों की जानकारी देने का भी प्रयास किया जा रहा है। चेकिंग के दौरान कई वाहन चालकों को मौके पर ही यातायात नियमों का पालन करने की समझाइश दी गई। अधिकारियों ने बताया कि भविष्य में भी इस तरह के सघन चेकिंग अभियान जारी रहेंगे, ताकि सड़क दुर्घटनाओं पर प्रभावी नियंत्रण पाया जा सके और सड़क सुरक्षा सुनिश्चित की जा सके।

पुजारी की हत्या के आरोपी की दुकान सील, अवैध तरीके से बेचता मांस और अंडे; पहले भी हुई थी शिकायत

मीडिया ऑडिटर, सीधी (निप्र)। जिले के कुसमी क्षेत्र में पुजारी इन्द्रभान द्विवेदी की हत्या के बाद प्रशासन ने कार्रवाई की है। सोमवार को आरोपी कामता प्रसाद केवट उर्फ लाला केवट के घर और उसकी अवैध मुर्गा-अंडा दुकान को सील कर दिया गया। यह कार्रवाई तहसील रोड पर हुई घटना के बाद क्षेत्र में व्याप्त तनाव और आक्रोश के बीच की गई है। 75 वर्षीय इन्द्रभान द्विवेदी तहसील परिसर स्थित हनुमान मंदिर में पूजा-अर्चना करते थे।

उन पर हमला तब हुआ जब वे मंदिर से लौट रहे थे। आरोप है कि आरोपी ने चलती मोटरसाइकिल पर बैठे पुजारी की गर्दन पर धारदार हथियार से वार किया, जिससे वे सड़क पर गिर गए। प्रत्यक्षदर्शियों और परिजनों के अनुसार, हमलावर ने गिरने के बाद भी उनके सीने पर कई बार प्रहार किए, जिससे उनकी घटनास्थल पर ही मौत हो गई।

मृतक के परिजनों ने बताया कि इन्द्रभान द्विवेदी शांत स्वभाव के व्यक्ति थे और उनकी किसी से कोई व्यक्तिगत दुश्मनी नहीं

थी। घटना के बाद परिवार और ग्रामीणों में आक्रोश फैल गया। ग्रामीणों ने न्याय की मांग को लेकर विरोध प्रदर्शन और अनशन की चेतावनी दी थी। तहसीलदार राजेश पारस ने बताया कि बढ़ते जनक्रोश और कानून-व्यवस्था की स्थिति को देखते हुए प्रशासन ने यह कार्रवाई की। अधिकारियों के अनुसार, आरोपी की दुकान अवैध रूप से संचालित हो रही थी और उसके संबंध में पहले भी शिकायतें मिली थीं। जांच के बाद यह कदम उठाया गया है।

सिंगरौली मॉडल रोड निर्माण का रास्ता साफ, माजन मोड़ से एनटीपीसी गेट तक 7 किमी सड़क के लिए 19 करोड़ का टेंडर जारी

मीडिया ऑडिटर, सिंगरौली (निप्र)। शहर की बहुप्रतीक्षित मॉडल रोड के निर्माण का मार्ग प्रशस्त हो गया है। नगर निगम ने सोमवार को माजन मोड़ से एनटीपीसी विंध्याचल के मुख्य द्वार तक लगभग 7 किलोमीटर लंबी सड़क के निर्माण के लिए टेंडर जारी किया है। इस परियोजना पर करीब 19 करोड़ रुपए की लागत आने का अनुमान है। यह सड़क पिछले लगभग छह महीनों से जर्जर अवस्था में है। जगह-जगह गड्डे, उखड़ी हुई सतह और धूल के कारण राहगीरों तथा वाहन

चालकों को भारी असुविधा का सामना करना पड़ रहा है। यह मार्ग औद्योगिक और आवागमन की दृष्टि से शहर की एक महत्वपूर्ण धुरी है, जिसे अब मॉडल रोड के रूप में विकसित किया जाएगा।

संविदाकार जल्द प्रक्रिया: नगर निगम आयुक्त सविता प्रधान ने सोमवार को जानकारी दी कि सड़क निर्माण के लिए टेंडर प्रक्रिया शुरू कर दी गई है। उन्होंने उम्मीद जलाई कि संविदाकार जल्द ही इस प्रक्रिया में भाग लेंगे और निर्माण कार्य शीघ्र प्रारंभ हो

जाएगा। आयुक्त ने यह भी स्पष्ट किया कि निर्माण कार्य में गुणवत्ता का विशेष ध्यान रखा जाएगा। आयुक्त के अनुसार, सड़क निर्माण दो चरणों में किया जाएगा। पहले बेस वर्क होगा, जिसके बाद डामरीकरण का कार्य किया जाएगा। इसका उद्देश्य सड़क को लंबे समय तक टिकाऊ बनाना है। हालांकि, वर्तमान में सड़क पर सीवर लाइन और गैस पाइपलाइन बिछाने का कार्य चल रहा है, जिसके कारण कई स्थानों पर खुदाई की गई है। इस संबंध में आयुक्त

सविता प्रधान ने स्पष्ट किया कि गैस पाइपलाइन और सीवर का कार्य कर रही ठेका कंपनियों को जल्द से जल्द अपना काम पूरा करने के निर्देश दिए गए हैं। नगर निगम ने आश्वासन दिया है कि सभी कार्य समन्वय के साथ पूरे कराने जाएंगे, ताकि सड़क निर्माण के बाद उसे किसी प्रकार का नुकसान न हो। यदि सभी कार्य निर्धारित समय पर पूरे होते हैं, तो आने वाले दिनों में शहरवासियों को धूल, गड़ों और यातायात जाम से मुक्ति मिल सकेगी।

समय-सीमा पत्रों एवं सीएम हेल्पलाइन प्रकरणों की समीक्षा बैठक सम्पन्न

मीडिया ऑडिटर, सीधी (निप्र)। कलेक्टर स्वरोचिष सोमवंशी के निर्देशन में मुख्य कार्यपालन अधिकारी जिला पंचायत शैलेन्द्र सिंह सोलंकी द्वारा समय-सीमा (टीएल) पत्रों, सीएम हेल्पलाइन प्रकरणों, सीएस वीडियो कॉन्फ्रेंस के एजेंडा बिंदुओं के पालन प्रतिवेदन की समीक्षा, ई-ऑफिस अपडेटेशन तथा संकल्प से समाधान अभियान की विस्तृत समीक्षा बैठक आयोजित की गई। बैठक में सीईओ जिला पंचायत सोलंकी ने विभागवार टीएल प्रकरणों की स्थिति की समीक्षा करते हुए लंबित प्रकरणों के शीघ्र निराकरण के निर्देश दिए। उन्होंने कहा कि समय-सीमा में प्राप्त होने वाले पत्रों का गुणवत्तापूर्ण एवं समयबद्ध



निराकरण सुनिश्चित किया जाए, ताकि आमजन को अनावश्यक प्रतीक्षा न करनी पड़े। सीएम हेल्पलाइन के लंबित प्रकरणों की समीक्षा करते हुए उन्होंने अधिकारियों को निर्देशित किया कि शिकायतों का संतोषजनक निराकरण प्राथमिकता से किया

जाए। निराकरण की गुणवत्ता पर विशेष ध्यान देते हुए फेड्ड स्टार पर सत्यापन भी सुनिश्चित करने के निर्देश दिए गए। सीएस वीसी के दौरान दिए गए निर्देशों के अनुपालन की भी समीक्षा की गई। संबंधित विभागों को शासन स्तर से प्राप्त निर्देशों पर त्वरित कार्यवाही

कर प्रगति प्रतिवेदन प्रस्तुत करने को कहा गया। ई-ऑफिस प्रणाली के अपडेटेशन की समीक्षा करते हुए सीईओ ने कहा कि कार्यालयीन कार्यों में पारदर्शिता एवं गति लाने के लिए ई-ऑफिस का शत-प्रतिशत उपयोग सुनिश्चित किया जाए। लंबित पड़लों का त्वरित

निस्तारण कर डिजिटल प्रक्रिया को प्रभावी बनाया जाए। संकल्प से समाधान अभियान के अंतर्गत प्राप्त आवेदनों एवं उनके निराकरण की स्थिति की भी विभागवार समीक्षा की गई। अधिकारियों को निर्देशित किया गया कि अभियान के तहत प्राप्त शिकायतों एवं मांगों का प्राथमिकता के आधार पर समाधान सुनिश्चित करें तथा मैदानी स्तर पर मॉनिटरिंग बढ़ाएं। बैठक में संयुक्त कलेक्टर राजेश शुक्ला, उपखंड अधिकारी गोपद बनास राकेश शुक्ला, उपखंड अधिकारी सिहावल प्रिया पाठक, डिप्टी कलेक्टर प्रियल सिंह यादव सहित विभिन्न विभागों के जिला अधिकारी उपस्थित रहे।

जिला स्तरीय एनसीओआरडी समिति की बैठक में मादक पदार्थों पर सख्ती के निर्देश मादक फसलों की अवैध खेती रोकने विभागों को संयुक्त कार्रवाई के निर्देश

मीडिया ऑडिटर, सीधी (निप्र)। कलेक्टर स्वरोचिष सोमवंशी के निर्देशन में तथा मुख्य कार्यपालन अधिकारी जिला पंचायत शैलेन्द्र सिंह सोलंकी एवं अतिरिक्त पुलिस अधीक्षक अरविंद श्रीवास्तव की उपस्थिति में जिला स्तरीय एनसीओआरडी समिति की बैठक आयोजित की गई।

बैठक में अतिरिक्त पुलिस अधीक्षक श्रीवास्तव ने मादक पदार्थों की तस्करी की प्रवृत्तियों के संबंध में विभागों के बीच तत्काल सूचना आदान-प्रदान पर जोर दिया। उन्होंने कहा कि पुलिस विभाग, वन विभाग एवं कृषि विभाग संयुक्त रूप से जिले में अफीम, गांज, भांग आदि मादक फसलों की अवैध खेती पर सतत निगरानी रखें। साथ ही मादक पदार्थों की तस्करी में सलिस अंतर्राज्यीय गिरोहों, व्यक्तियों एवं उनके सदस्यों पर कड़ी नजर रखने के



निर्देश दिए। उन्होंने कहा कि स्कूलों एवं कॉलेजों में नशीली दवाओं के दुरुपयोग के विरुद्ध जागरूकता अभियान चलाए जाएं। इस कार्य को पुलिस विभाग, शिक्षा विभाग एवं सामाजिक न्याय विभाग के समन्वय से संचालित किया जाए। मादक फसलों की अवैध खेती से प्रभावित क्षेत्रों को चिन्हित कर वहां अधिकाधिक जागरूकता कार्यक्रम आयोजित किए जाएं तथा कृषि एवं वन विभाग द्वारा वैकल्पिक फसल एवं विकास कार्यक्रमों के माध्यम से किसानों को प्रेरित किया जाए।

बैठक में यह भी निर्देश दिए गए कि जिले के मेडिकल स्टोर, क्लीनिक, झोलाछाप (बिना लाइसेंस चिकित्सक) एवं शासकीय आपूर्ति केंद्रों में प्रतिबंधित दवाओं के स्टॉक एवं गुणवत्ता की नियमित जांच की जाए। स्वास्थ्य विभाग एवं संबंधित उपखंड अधिकारी इस संबंध में की गई कार्रवाई की समीक्षा सुनिश्चित करें। बैठक में संयुक्त कलेक्टर राजेश शुक्ला, उपखंड अधिकारी गोपद बनास राकेश शुक्ला, सिहावल प्रिया पाठक, डिप्टी कलेक्टर प्रियल सिंह यादव सहित विभिन्न जिला अधिकारी उपस्थित रहे।

एआई शिखर समिट, भविष्य पर केंद्रित एक व्यापक सम्मेलन

नई दिल्ली में हो रहा एआई इवेंट शिखर सम्मेलन एक पांच दिवसीय वैश्विक आयोजन है, जिसमें 15 से अधिक देशों के शासनाध्यक्ष और 50 से अधिक देशों के प्रतिनिधि भाग ले रहे हैं। दो लाख से अधिक पंजीकरण के साथ, यह सम्मेलन भविष्य पर केंद्रित है, जिसका उद्देश्य एआई को जिम्मेदार, टिकाऊ और समावेशी तकनीक बनाना है। इसमें एआई के दुरुपयोग और चुनौतियों पर भी विचार-विमर्श होगा, ताकि तकनीक का लाभ सभी तक पहुंचे और विषमता

न बड़े।

नई दिल्ली में शुरू हो रहे एआई इवेंट शिखर सम्मेलन की महत्ता केवल इसलिए नहीं है कि यह एक पांच दिवसीय वैश्विक आयोजन है। इसका महत्व इसलिए भी है, क्योंकि इसमें 15 से अधिक देशों के शासनाध्यक्षों के साथ 50 से ज्यादा देशों के प्रतिनिधिमंडल हिस्सा ले रहे हैं। विश्व भर के एआई विशेषज्ञ एवं उद्योग जगत के प्रतिनिधियों की हिस्सेदारी इस सम्मेलन के आकर्षण को और बढ़ा रही है। इस आयोजन के प्रति दिलचस्पी को इससे

समझा जा सकता है कि दो लाख से अधिक पंजीकरण हो चुके हैं। एक तरह से यह सम्मेलन जो 20 शिखर सम्मेलन से भी अधिक प्रभावशाली एवं विश्व का ध्यान अपनी ओर खींचने वाला हो सकता है।

चूंकि यह भविष्य पर केंद्रित एक व्यापक सम्मेलन है, इसलिए यह आशा की जाती है कि इसके जरिये एआई को एक जिम्मेदार, टिकाऊ और समावेशी

तकनीक के रूप में विकसित एवं विस्तारित करने पर सहमति बनेगी।

ऐसा होना भी चाहिए, क्योंकि विश्व भर में एआई का प्रभाव और उसका बाजार तेजी से

बढ़ रहा है। जीवन के हर

क्षेत्र में एआई का प्रभाव बढ़ता हुआ दिख रहा है। यह सर्वथा उचित है कि इस सम्मेलन में एआई की चुनौतियों से निपटने पर भी विचार-विमर्श होगा,

लेकिन बात तब बनेगी जब उससे निपटने के किसी प्रभावी तंत्र पर सहमति भी बनेगी।

यह सहमति इसलिए आवश्यक है, क्योंकि फिलहाल एआई पर चंद बड़े राष्ट्रों का ही वर्चस्व कायम है। यदि इस तकनीक का प्रसार अविकसित एवं निर्धन देशों तक नहीं पहुंचता तो इससे दुनिया में विषमता और अधिक बढ़ेगी ही। एआई का उपयोग समावेशी, नैतिक एवं लोकतांत्रिक तरीके से हो, इसके लिए मेजबान भारत के साथ-साथ सभी देशों को प्रयत्न करने

होंगे। तकनीक के संदर्भ में इसकी अनदेखी नहीं की जा सकती कि प्रत्येक तकनीकी विकास अपने साथ कुछ विसंगतियां एवं खतरों भी लाता है। एआई के साथ तो ऐसा कुछ अधिक ही है। इसके दुरुपयोग के मामले बढ़ते चले जा रहे हैं। नि-संदेह एआई विभिन्न क्षेत्रों में उपयोगी साबित हो रही है, लेकिन उसका दुरुपयोग जिस तरह बढ़ रहा है, उससे उपयोगकर्ताओं के बीच उसके प्रति विश्वसनीयता और भरोसे का संकट पैदा हो रहा है।

संपादकीय

मनुष्य के पास मन की संकल्प शक्ति यह एक महत्वपूर्ण अस्त्र है, जिसके दम पर स्वास्थ्य सहित हर क्षेत्र में बड़ी जीत हासिल की जा सकती है

किशन सनमुखदास भावनांनी

सृष्टि के अनमोल हीरे मानव प्रजाति में उसकी रचना करने वाले ने अदभुत गुणों की खान सृजित की है बस, हमें अपनी अनमोल कुशाग्र बुद्धि से उसे पहचान कर अपने जीवन में ढलना है, तो फिर हर कोई कहना देखो क्या खूबसूरत सुखी जिंदगी है, अपने आप में, परिवार, मोहल्ले, समाज में ही हम सतयुग का माहौल बना कर अति सुख चैन से अपने जीवन के अनमोल धाणों को बिता सकते हैं मैं एडवोकेट किशन सनमुखदास भावनांनी गोदिंया महाराष्ट्र मानता हूं कि अनेक गुणों में से एक गुण संकल्प शक्ति जिसका मन और स्वास्थ्य पर पड़ने वाले प्रभाव पर चर्चा हम आर्टिकल के माध्यम से करेंगे।

साथियों बात अगर हम अपने इस मानव शरीर की करें तो मन स्वस्थ है तो तन स्वस्थ है मन का संकल्प मनुष्य की आंतरिक शक्ति है। मानव शरीर यदि रथ के समान है तो यह मन उसका चालक है। मनुष्य के शरीर की असली शक्ति उसका मन है। मन के अभाव में शरीर का कोई मूल्य ही नहीं है। मन ही वह प्रेरक शक्ति है जो मनुष्य से बड़े-बड़े काम करावा लेती है। यदि मन में दुर्बलता का भाव आ जाए तो शक्तिशाली शरीर और विभिन्न प्रकार के साधन भी व्यर्थ हो जाते हैं। मन बहुत बलवान है। शरीर की सब क्रियाएँ मन पर निर्भर करती हैं। यदि मन में शक्ति, उत्साह और उमंग है तो शरीर भी तेजी से कार्य करता है। अतः व्यक्ति की हार जीत उसके मन की दुर्बलता सबलता पर निर्भर है।

साथियों शारीरिक दृष्टि से दुर्बल एवं हीन होते हुए भी दृढ़ निश्चयी व्यक्ति ऐसे-ऐसे कार्य कर जाया करते हैं कि उनकी असाधारणता पर विस्मय-विचार होकर रह जाना पड़ता है!! सामान्यतः साधारण प्रतीत होने वाले व्यक्ति भी अपनी संकल्प शक्ति के बल से भयावह तूफानों तक का मुँह मोड़ देने में सफल हो जाया करते हैं। मनोविज्ञान का मानना है कि वनस्पति जाग्रत रहती है पशु सोते हैं पक्षर में भी चेतना सोती है और मनुष्य विचार चिन्तन करता है इसलिए यह इन अन्य सजीवों तथा निजीवों से भिन्न हैं। चिन्तन एवं मनन करना इंसान की विशेषता है जिनका सीधा सम्बन्ध मन से होता है।

साथियों संकल्प शक्ति का प्रयोग किए बिना व्यक्ति कोशिश किए बिना ही पहले ही हार स्वीकार कर लेते हैं। धीरे-धीरे उनमें यह भावना बैठ जाती है कि वे कभी भी जीत नहीं सकते हैं। वहीं दूसरी ओर सफल व्यक्ति हमेशा आशावादी व कर्मवीर होता हैं। वे जीत के लिए हमेशा प्रयास करते हैं। जब तक हमारा मन स्थिथि है तब तक हम कुछ भी नहीं कर सकते। मनुष्य का जीवन खेल के मैदान के समान है। यहाँ हर व्यक्ति खिलाड़ी है। खेल में विजय प्राप्त करने के लिए खिलाड़ी को चुस्त और तंदुरुस्त होने के साथ-साथ अपने-आप पर भरोसा भी होना चाहिए। जिसका मन मजबूत होता है, वही सच्चे अर्थों में तंदुरुस्त और अपने-आप पर भरोसा रखनेवाला होता है।

साथियों बात अगर हम मन के बारे में ऐतिहासिक कबीर श्लोकों की करें तो

मन के हारे हार है, मन के जीते जीत।

कहे कबीर हरि पाइए मन ही की परतीत।।

अर्थात- जीवन में जय और पराजय केवल मन के भाव हैं। यानी जब हम किसी कार्य के शुरू में ही हार मान लेते हैं कि हम सचमुच में ही हार जाते हैं। लेकिन अपनी मंजिल के लिए जब जुड़ते हैं, बार-बार गिर कर खड़े होते हैं तो हमारा आत्मविश्वास कई गुना बढ़ जाता है। इसके बाद जब मंजिल मिलती है, तो उसकी खुशी कई गुना होती है। इसलिए आपकी जीत या हार को कोई और तय नहीं कर सकता है। यह खुद आपके ऊपर निर्भर करता है। यही बात इस कहानी में भी बताई गई है। यह कहवावत किसी व्यक्ति के जीवन की तरह किसी देश या राष्ट्र के बारे में भी सत्य सिद्ध होती है। किसी देश या राष्ट्र की सबसे बड़ी ताकत उस देश के निवासियों की प्रबल इच्छाशक्ति में रहती है।

साथियों इसीलिए आत्मविश्वास की बात कही जाती है। अखबारों में हम अपनी क्रिकेट टीम की हार का कारण पढ़ते हैं, तो यही पढ़ते हैं कि खिलाड़ी अपना मनोबल बनाए नहीं रख सके। या तो वे अतिउत्साह में आ गए या फिर निराशा में। मन की इन दोनों स्थितियों का शरीर पर प्रतिकूल प्रभाव पड़ता है।



भारत सदियों से संयम, त्याग और आध्यात्मिक चेतना की भूमि रहा है।

यहाँ आत्मसंयम को ही वास्तविक शक्ति माना गया है और चरित्र को ही मनुष्य की सबसे बड़ी संपत्ति समझा गया है। यही कारण है कि

इस देश ने समय-समय पर ऐसे महान आदर्श प्रस्तुत किए, जिन्होंने

न केवल भारत बल्कि सम्पूर्ण विश्व को दिशा दी। भीष्म पितामह की

आजीवन ब्रह्मचर्य प्रतिज्ञा हो, भगवान महावीर का संयम और तप

का संदेश हो या स्वामी विवेकानन्द का तेजस्वी व्यक्तित्व इन सबने

सिद्ध किया कि सच्ची शक्ति बाहरी आडंबर में नहीं, बल्कि भीतर के

आत्मबल में निहित होती है। आज आवश्यकता है कि युवा पीढ़ी इन

आदर्शों को आत्मसात कर राष्ट्र निर्माण में अपनी भूमिका को

समझे, क्योंकि देश की बागडोर अब युवाओं के हाथ में है।

अब युवाओं के हाथ में है।



विशिष्ट को अपशिष्ट प्रमाणित करती एपस्टीन फ़ाइल्स

इनदिनों जेफरी एपस्टीन फ़ाइल्स

के रहस्योद्घाटनों ने पूरी दुनिया में हलचल मचाकर रख दी है।

पिछले दिनों अमेरिकी न्याय विभाग द्वारा 30 लाख से भी अधिक पृष्ठों की नई फ़ाइल्स

आने के बाद दुनिया के कई हाई-प्रोफ़ाइल लोगों के नाम

उजागर हुये। अमेरिका का रहने वाला जेफ़री एपस्टीन व उसके

माता-पिता यहूदी परिवार से थे। 20 जनवरी 1953 को ब्रुकलिन

न्यूयॉर्क, में जन्मे एपस्टीन की मृत्यु 2019 में बड़े ही रहस्यमयी ढंग से जेल में हुई थी। हालांकि

उसकी मौत को अधिकारिक रूप से आत्महत्या घोषित किया गया था।

तनवीर जाफ़री

परन्तु चूंकि उसकी मौत के दिन जेल के कैमरे खराब पाये गये और गार्ड्स भी उस समय सोए हुये थे। इसलिए एपस्टीन की हत्या का भी संदेह व्यक्त किया जाता है। हत्या की थ्योरी इसलिए भी रची जा रही है क्योंकि ऐसा माना जाता है कि एपस्टीन के पास दुनिया की स्वयंभू विशिष्ट हस्तियों की दरिन्दगी व काले कारनामों के ऐसे सुबूत थे जो उनके चेहरों को बेनकाब कर सकते थे। जेफ़री एपस्टीन के पास फ्लोरिडा , न्यू मैक्सिको, पेरिस और केरिबियन के यू.एस. वर्जिन आइलैंड्स में प्राइवेट द्वीप जैसी कई संपत्तियां थीं। उस पर नाबालिगा लड़कियों का यौन शोषण और तस्करी करने,नाबालिगा लड़कियों से सेक्स करने,अपने विशिष्ट अतिथियों को सेक्स हेतु नाबालिगा लड़कियों परसने यहाँ तक कि सेक्स के बाद उनकी हत्या करने जैसे संगीन आरोप थे।

अभीर यहूदी फ़ाइनैसर एपस्टीन, सैकड़ों नाबालिगा लड़कियों जिनमें अधिकांश 11 से 17 वर्ष आयु की होती थीं,को अपने घरों, प्राइवेट आइलैंड और प्राइवेट जेट पर लाकर उनका वधशी की तरह यौन शोषण किया करता था। वह लड़कियों को मसाज के बहाने बुलाता, पैसे देता, फिर उन्हें सेक्स के लिए मजबूर करता था। एपस्टीन को किशोरावस्था की शुरुआती उम्र वाली लड़कियों के साथ सेक्स करने में विशेष दिलचस्पी थी। उसने स्वयं यह स्वीकारा कि थी कि उसे रोजाना कम से कम तीन बार सेक्स चाहिए और



उसे युवा शरीर ही पसंद है। लड़कियों को खरीदना उसे गाँड़ जैसा एहसास दिलाता था। वह ग़रीब लड़कियों को पैसे, गिफ्ट्स आदि देकर कटौल किया करता था। उसकी पार्टनर घिस्लेन मैक्सवेल जोकि इस समय जेल में है वही एपस्टीन की हवस पूरी करने के लिये लड़कियों को धर्ती करती थी। खबरों के अनुसार घिस्लेन के पिता रॉबर्ट मैक्सवेल इन्सॉर्टी इंटेलिजेंस, मोसाद से जुड़े थे। और मोसाद के इशारे पर ही एपस्टीन दुनिया की प्रमुख हस्तियों को निशाना बनाकर हनीट्रैप रैकेट चलाता था। एपस्टीन की शिकार ज्यादातर लड़कियां ग़रीब,मजबूर व कमजोर परिवारिक पृष्ठभूमि से होती थीं। इनमें कई पीड़ितों आज भी जिंदा हैं और कोर्ट में बयान दे चुकी हैं। एपस्टीन को 2008 में फ्लोरिडा में दोषी करार दिया गया था। परन्तु कहा जाता है कि उसके धनबल की वजह से उसे उस समय कम सजा मिली। 2019 में सेक्स ट्रैफिकिंग के आरोप में उसे फिर गिरफ्तार

किया गया। अदालत में उसके विरुद्ध 100 से भी अधिक पीडिताओं ने गवाही दी। इन्हीं दस्तावेजों व फ़ोटोज के आधार पर उसे इसी कलासिक चार्ज्ड सेक्स ट्रैफिकिंग के केस में फिर सजा सुनाई गयी। और 2019 में ही बड़े ही रहस्यमयी ढंग से जेल में उसकी मौत भी हो गयी।

अब दुनिया में कोहराम इस बात को लेकर मचा हुआ है कि आखिर इतने बड़े अपराधी तथा मानवता के दुश्मन दुश्चरित्र व्यक्ति के साथ दुनिया के स्वयंभू विशिष्ट लोगों के संबंध की वजह क्या थी ? आखिर क्यों दुनिया के जाने माने लोग एपस्टीन के अलग अलग द्वीप पर जाया करते थे ? इस समय पूरी दुनिया को अपनी आंखियों पर नचाने की कोशिश करने वाले अमेरिकी राष्ट्रपति डोनाल्ड ट्रंप को फ़्लाइट लॉस में 1990 के दशक में कई बार नाम आया। बल्ले बुक में उनके नाम की प्रविष्टि पाई गयी। इसी तरह पूर्व अमेरिकी राष्ट्रपति बिल क्लिंटन का भी कई फ़्लाइट्स में

सत्ता का विकेंद्रीकरण पूर्व की तरह बना रहेगा, तभी लोकतांत्रिक व्यवस्थाएँ मजबूत रहेंगी। भारत का संविधान विविधता में एकता का प्रतीक है। भारत में विभिन्न भाषा, धर्म, संस्कृति और परंपराओं की असंख्य धाराएँ संविधान एवं लोकतांत्रिक प्रक्रिया में समाहित हैं। वहीं अमेरिका का संविधान व्यक्तिगत स्वतंत्रता, अभिव्यक्ति की आजादी, मानव अधिकारों की रक्षा एवं संघीय व्यवस्था प्रदान करता है। दोनों देशों ने अपने-अपने ऐतिहासिक अनुभवों से लोकतंत्र को मजबूत किया था। अमेरिका ने स्वतंत्रता संग्राम और नागरिक अधिकार आंदोलनों से, वहीं भारत ने स्वतंत्रता आंदोलन और सामाजिक न्याय के लिए भारतीय संविधान तैयार किया था। भारतीय संविधान ने लोकतांत्रिक व्यवस्थाओं और न्यायिक तंत्र को मजबूत करने में महत्वपूर्ण भूमिका निभाई है। आज विश्व में लोकतांत्रिक मूल्यों को लेकर कई चुनौतियों का सामना अमेरिका और भारत दोनों को ही करना पड़ रहा है। चाहे वह, सत्ता के केंद्रीयकरण का मामला हो या फेक न्यूज़ का प्रसार हो। वैधानिक संस्थाओं पर सत्ता का बढ़ता दबाव लोकतंत्र और न्याय तंत्र दोनों को ही प्रभावित कर रहा है। मानव अधिकारों

को लेकर वह स्वतंत्रता अब नहीं मिलती, जैसे कुछ समय पहले देखने को मिलती थी। ऐसे समय में भारत और अमेरिका में सत्ता पक्ष द्वारा लोकतंत्र को नष्ट करने से परिभाषित किया जा रहा है। यह परिभाषा केवल चुनावी प्रक्रिया और सत्ता तक सीमित नहीं है। अमेरिका और भारत में शासन व्यवस्था की पारदर्शिता, जवाबदेही, डिजिटल अधिकारों और नागरिक अधिकारों को लेकर तनाव के दौर से गुजर रहा है। वर्तमान स्थिति को देखते हुए यह कहा जा रहा है, अमेरिका के राष्ट्रपति डोनाल्ड ट्रंप अमेरिका में जो निर्णय ले रहे हैं, उनमें वे अमेरिकन कानून को नजर अंदाज कर रहे हैं। राज्य और केंद्र के बीच में भी मतभेद बढ़ते चले जा रहे हैं। यही स्थिति भारत में भी देखने को मिल रही है। डिजिटल युग में अभिव्यक्ति की स्वतंत्रता और राष्ट्रीय सुरक्षा के बीच संतुलन एक बड़ी चुनौती है। भारत और अमेरिका दोनों ने तकनीकी कंपनियों के नियमन, डेटा सुरक्षा और साइबर सुरक्षा के क्षेत्र में टेढ़ डील के माध्यम से नई पहल की है। इससे स्पष्ट है, वैश्विक व्यापार संधि के बाद जिस तरह के वैश्विक नियम और कानून बनाए गए थे उनसे हटकर अमेरिका अपने व्यापारिक समझौते करना चाहता है।

अनुया कश्यप, निर्देशक व अभिनेत्री नंदिता दास जैसे लोगों के नाम प्रत्यक्ष या अप्रत्यक्ष रूप से जेफ़री एपस्टीन फ़ाइल्स में पाए गए हैं। किसी के नाम फ़्लाइट्स लॉस में सामने आये तो किसी के लंबे समय तक एपस्टीन के संपर्क में रहने की बात सामने आयी। किसी के संदेशों और द्वीप भ्रमण करने का जिक्र आया तो किसी का एपस्टीन से पुराना सम्बन्ध निकला। एपस्टीन का किसी के साथ फ़्लाइट्स में नाम आया तो किसी का जेफ़री एपस्टीन के डिनर्स में शामिल होने पर नाम आया। ब्रिटेन के पूर्व मंत्री और राजदूत पीटर मंडेलसन, पूर्व न्यू मैक्सिको गवर्नर बिल रिचर्डसन, कोलॉम्बिया के पूर्व राष्ट्रपति एंड्रेस पास्त्राना अर्रगो जैसे राजनेताओं के नाम भी एपस्टीन फ़ाइल्स में किसी न किसी रूप में शामिल हैं।

उद्योग व फ़िल्म जगत की विश्वप्रसिद्ध हस्तियां भी एपस्टीन फ़ाइल्स से अछूती नहीं रही। एलन स्पेस एक्स के संस्थापक, सीईओ और मुख्य डिजाइनर, टेक बिलोनियर एलन मस्क, माइक्रोसॉफ्ट को-फ़ाउंडर बिल गेट्स, वर्जिन ग्रुप के फ़ाउंडर रिचर्ड ब्रैनसन, पूर्व अमेरिकी ट्रेड्री सेक्रेटरी लैरी सैमस, फ़िल्म डायरेक्टर लुडो एलन, सिंगर माइकल जैक्सन, रोलिंग स्टोन्स के फ़्रंटमैन मिक जैगर, तथा अभिनेता के विन स्पेसी जैसे अनेक लोगों के नाम किसी न किसी रूप में एपस्टीन फ़ाइल्स के हस्तियों/घाटनों में शामिल हैं। भारत में भी प्रधानमंत्री नरेंद्र मोदी, व्यवसायी अनिल अंबानी, भारतीय जनता पार्टी के नेता और केंद्रीय मंत्री हरदीप सिंह पुरी, लेखक दीपक चोपड़ा, फ़िल्म डायरेक्टर

को लेकर वह स्वतंत्रता अब नहीं मिलती, जैसे कुछ समय पहले देखने को मिलती थी। ऐसे समय में भारत और अमेरिका में सत्ता पक्ष द्वारा लोकतंत्र को नष्ट करने से परिभाषित किया जा रहा है। यह परिभाषा केवल चुनावी प्रक्रिया और सत्ता तक सीमित नहीं है। अमेरिका और भारत में शासन व्यवस्था की पारदर्शिता, जवाबदेही, डिजिटल अधिकारों और नागरिक अधिकारों को लेकर तनाव के दौर से गुजर रहा है। वर्तमान स्थिति को देखते हुए यह कहा जा रहा है, अमेरिका के राष्ट्रपति डोनाल्ड ट्रंप अमेरिका में जो निर्णय ले रहे हैं, उनमें वे अमेरिकन कानून को नजर अंदाज कर रहे हैं। राज्य और केंद्र के बीच में भी मतभेद बढ़ते चले जा रहे हैं। यही स्थिति भारत में भी देखने को मिल रही है। डिजिटल युग में अभिव्यक्ति की स्वतंत्रता और राष्ट्रीय सुरक्षा के बीच संतुलन एक बड़ी चुनौती है। भारत और अमेरिका दोनों ने तकनीकी कंपनियों के नियमन, डेटा सुरक्षा और साइबर सुरक्षा के क्षेत्र में टेढ़ डील के माध्यम से नई पहल की है। इससे स्पष्ट है, वैश्विक व्यापार संधि के बाद जिस तरह के वैश्विक नियम और कानून बनाए गए थे उनसे हटकर अमेरिका अपने व्यापारिक समझौते करना चाहता है।

अनुया कश्यप, निर्देशक व अभिनेत्री नंदिता दास जैसे लोगों के नाम प्रत्यक्ष या अप्रत्यक्ष रूप से जेफ़री एपस्टीन फ़ाइल्स में पाए गए हैं। किसी के नाम फ़्लाइट्स लॉस में सामने आये तो किसी के लंबे समय तक एपस्टीन के संपर्क में रहने की बात सामने आयी। किसी के संदेशों और द्वीप भ्रमण करने का जिक्र आया तो किसी का एपस्टीन से पुराना सम्बन्ध निकला। एपस्टीन का किसी के साथ फ़्लाइट्स में नाम आया तो किसी का जेफ़री एपस्टीन के डिनर्स में शामिल होने पर नाम आया। ब्रिटेन के पूर्व मंत्री और राजदूत पीटर मंडेलसन, पूर्व न्यू मैक्सिको गवर्नर बिल रिचर्डसन, कोलॉम्बिया के पूर्व राष्ट्रपति एंड्रेस पास्त्राना अर्रगो जैसे राजनेताओं के नाम भी एपस्टीन फ़ाइल्स में किसी न किसी रूप में शामिल हैं।

उद्योग व फ़िल्म जगत की विश्वप्रसिद्ध हस्तियां भी एपस्टीन फ़ाइल्स से अछूती नहीं रही। एलन स्पेस एक्स के संस्थापक, सीईओ और मुख्य डिजाइनर, टेक बिलोनियर एलन मस्क, माइक्रोसॉफ्ट को-फ़ाउंडर बिल गेट्स, वर्जिन ग्रुप के फ़ाउंडर रिचर्ड ब्रैनसन, पूर्व अमेरिकी ट्रेड्री सेक्रेटरी लैरी सैमस, फ़िल्म डायरेक्टर लुडो एलन, सिंगर माइकल जैक्सन, रोलिंग स्टोन्स के फ़्रंटमैन मिक जैगर, तथा अभिनेता के विन स्पेसी जैसे अनेक लोगों के नाम किसी न किसी रूप में एपस्टीन फ़ाइल्स के हस्तियों/घाटनों में शामिल हैं। भारत में भी प्रधानमंत्री नरेंद्र मोदी, व्यवसायी अनिल अंबानी, भारतीय जनता पार्टी के नेता और केंद्रीय मंत्री हरदीप सिंह पुरी, लेखक दीपक चोपड़ा, फ़िल्म डायरेक्टर

कार ने मारी टक्कर, स्कूटी सवार दंपती की मौत, महू-नीमच हाईवे पर मंदसौर में हादसा

मीडिया ऑडिटर, मंदसौर (निप्र)। मंदसौर जिले के पिपलियामंडी थाना क्षेत्र में रविवार दोपहर करीब 4 बजे महू-नीमच हाईवे स्थित चौपाटी क्षेत्र (रोड के राजा के सामने) पर एक भीषण सड़क हादसा हो गया। तेज रफतार कार ने स्कूटी सवार दंपती को पीछे से टक्कर मार दी, जिससे दोनों की मौत हो गई। घटना के बाद क्षेत्र में सनसनी फैल गई और बड़ी संख्या में लोग मौके पर एकत्रित हो गए। प्राप्त जानकारी के अनुसार मृतकों की पहचान दिनेश पिता भंवरलाल महाजन (57 वर्ष) निवासी पिपलिया जोधा और विमला बाई पति दिनेश महाजन (55 वर्ष) निवासी पिपलिया जोधा, थाना नाहरगढ़ के रूप में हुई है।

दोनों पिपलिया की ओर जा रहे थे : बताया जा रहा है कि दोनों स्कूटी से पिपलिया की ओर जा रहे थे। इसी दौरान पीछे से आ रही



एक तेज रफतार कार ने लापरवाहीपूर्वक उनकी स्कूटी को टक्कर मार दी। पुलिस के अनुसार आरोपी रघुनंदन पिता राजकुमार नागदा, निवासी विपलवास, थाना वागन, जिला नीमच, अपनी अटॉगा कार (क्रमांक खू 44 त्र 1773) से तेज गति में आ रहा

: प्रत्यक्षदर्शियों के अनुसार दिनेश महाजन की घटनास्थल पर ही मौत हो गई थी। वहीं गंभीर रूप से घायल विमला बाई को जिला चिकित्सालय रेफर किया गया, जहां उपचार के दौरान उन्होंने भी दम तोड़ दिया। घटना की सूचना मिलते ही डायल-112 पुलिस वाहन और टोल एम्बुलेंस मौके पर पहुंची। दोनों को अस्पताल ले जाया गया, जहां चिकित्सकों ने उन्हें मृत घोषित कर दिया। हादसे के बाद आरोपी चालक कार छोड़कर मौके से फरार हो गया था। बाद में पुलिस ने उसे राउंडअप कर लिया और पूछताछ शुरू कर दी है। पुलिस ने प्रकरण दर्ज कर दुर्घटना के कारणों की जांच प्रारंभ कर दी है। इस दर्दनाक हादसे के बाद पिपलियामंडी और आसपास के क्षेत्र में शोक की लहर है। मृतकों के परिजनों का रो-रोकर बुय हाल है।

पति की मौके पर मौत, पत्नी ने अस्पताल में तोड़ा दम

नर्मदापुरम में रिटायर्ड प्यून पर दोस्तों ने किया जानलेवा हमला

मीडिया ऑडिटर, नर्मदापुरम (निप्र)। नर्मदापुरम के माखननगर रोड पर शराब दुकान के पीछे एक बुजुर्ग पर दोस्तों ने जानलेवा हमला किया। बुजुर्ग के सिर पर ईंट से मारा, जिससे उसे सिर में गहरी चोट आई। उसका निजी अस्पताल में उपचार जारी है। पुलिस ने हमला करने वाले उसके दो दोस्तों के खिलाफ हत्या के प्रयास का केस दर्ज किया। शराब पिलाने की बात को लेकर झगड़ा हुआ। पुलिस के मुताबिक, घायल रतनलाल यादव (65) निवासी ग्वालटोली नर्मदापुरम है, जो जिला पंचायत से रिटायर्ड प्यून है। आरोपी ओमप्रकाश उर्फ डब्लू सोनी और भगवानदास सोनी ग्वालटोली क्षेत्र में रहते हैं। देहात थाना प्रभारी सोमरथ पांडे ने बताया घायल रतनलाल और आरोपी ओमप्रकाश उर्फ डब्लू सोनी,



भगवानदास सोनी तीनों 14 फरवरी की रात को रामजी बाबा मेले में घूमने के बाद शराब पीने के लिए माखननगर रोड पर पहुंचे। शराब खरीदकर दुकान के पीछे ही पी। दोबारा शराब पिलाने के लिए आरोपियों ने घायल बुजुर्ग से कहा। जिससे उनके बीच झगड़ा

हो गया। आरोपियों ने ईंट और पत्थर से उसके सिर पर मारने लगा। जिसके बाद आरोपी मौके से भाग निकले। बाद में घायल खुद अपने घर पहुंचा। पुलिस मौके पर पहुंची। घायल के बयान लेकर आरोपियों के खिलाफ केस दर्ज किया।

नवचंडी मेले में हास्य कवि चेतन चर्चित गुदगुदाएंगे 19 को अखिल भारतीय कवि सम्मेलन

मीडिया ऑडिटर, खंडवा (निप्र)। नगर निगम द्वारा आयोजित मां नवचंडी मेला 2026 का शुभारंभ 10 फरवरी से हो चुका है। आस्था, परंपरा और सांस्कृतिक विरासत से जुड़े इस मेले में धार्मिक, सांस्कृतिक और साहित्यिक कार्यक्रमों की श्रृंखला रखी गई है। आयोजन की अनुमति के बाद व्यवस्थाओं की जिम्मेदारी नवशक्ति एंटरटेनमेंट कंपनी को सौंपी गई है।

19 फरवरी को विराट कवि सम्मेलन : मेले का सबसे बड़ा आकर्षण 19 फरवरी, गुरुवार को होने वाला अखिल भारतीय विराट कवि सम्मेलन रहेगा। इसमें देश के अलग-अलग हिस्सों से आए कवि अपनी रचनाओं से श्रोताओं को मंत्रमुग्ध करेंगे। देशभर के कवि होंगे शामिल : कवि सम्मेलन में



अंतरराष्ट्रीय कवि मनवीर मधुर (दिल्ली), प्रसिद्ध संचालक शशिकांत यादव (देवास), हास्य कवि सुदीप भोला (दिल्ली), लोकप्रिय हास्य कवि शम्भू शिखर (मधुबनी), ओज कवि अशोक चरण (जयपुर), ख्यात हास्य कवि चेतन चर्चित (मुंबई) और

संयोजक व गीतकार अमन अक्षर (मुंदी/इंदौर) अपनी प्रस्तुतियां देंगे। निमाड़ी गम्मत की प्रस्तुति : 22 और 24 फरवरी को निमाड़ी गम्मत के कार्यक्रम होंगे। इसमें क्षेत्रीय कलाकार लोक मनोरंजन की पारंपरिक शैलियों को मंच पर

प्रस्तुत करेंगे।

फाग उत्सव का आयोजन : 2 मार्च को फाग उत्सव आयोजित किया जाएगा। इसके बाद 9 मार्च के पर्यटन स्थानीय निमाड़ी कवि सम्मेलन प्रस्तावित है, जिससे क्षेत्र के साहित्यकारों को अपनी प्रतिभा दिखाने का अवसर मिलेगा। मेले में जलपरी, रेसिंग कार और स्काय राउंड जैसे बड़े झूले लगाए गए हैं। बच्चों के लिए अलग से प्ले जोन तैयार किया गया है।

खरीदारी की भी सुविधा : करीब 200 से अधिक दुकानों में खानपान, खिलौने, धरलू सामान और अन्य वस्तुएं उपलब्ध रहेंगी। इससे मेला परिवारों के लिए घूमने-फिरने और खरीदारी का बड़ा केंद्र बनेगा। आयोजकों का कहना है कि मेले को इस तरह तैयार किया गया है कि हर आयु वर्ग के लोगों को यहां मनोरंजन मिल सके।

रतलाम के स्कूल में तोड़फोड़, बाउंड्रीवाल कूदकर घुसे बदमाश वलास रुम की खिड़कियों के कांच फोड़े

मीडिया ऑडिटर, रतलाम (निप्र)। रतलाम के विनोबा नगर स्थित सांदीपनी स्कूल में रविवार रात अज्ञात लोगों ने तोड़फोड़ कर दी। बदमाशों ने स्कूल की बाउंड्रीवाल कूदकर वलास रुम की खिड़कियों के कांच तोड़ दिए। सोमवार सुबह जब स्कूल का स्टाफ पहुंचा तो कांच के टुकड़े और खिड़कियां टूटी मिलीं। प्रिंसिपल को जानकारी देने के बाद पुलिस को सूचना दी गई। विनोबा नगर स्थित सांदीपनी हायर सेकेंडरी स्कूल का मिडिल सेक्शन जवाहर नगर मुक्तिधाम वाली रोड पर स्थित है। स्कूल के चारों तरफ रोड है और बाउंड्रीवाल बनी हुई है। अज्ञात बदमाश इसी बाउंड्रीवाल को फांदकर स्कूल परिसर में कूदे और इस घटना को अंजाम दिया। मौके पर पहुंची पुलिस :



स्कूल से सूचना मिलने के बाद औद्योगिक क्षेत्र थाना प्रभारी सत्येंद्र रघुवंशी और पुलिस बल मौके पर पहुंचा। पुलिस ने घटनास्थल की जांच की। स्कूल के हेड मास्टर अनिल वर्मा ने बताया, 'सुबह जब स्कूल आए तो तोड़फोड़ दिखी। प्रिंसिपल संथा वारा को सूचना देकर पुलिस को जानकारी दी। फुटेज चेक किए जा रहे : थाना प्रभारी सत्येंद्र धनधोरिया ने बताया, 'किसी शरारती तत्व द्वारा तोड़फोड़ की गई है। आसपास क्षेत्र के सीसीटीवी फुटेज चेक किए जा रहे हैं।'

सागर में मौसम साफ, धूप बढ़ने से ठंड गायब, रात का तापमान 18 डिग्री, दोपहर में चुमने लगी धूप

मीडिया ऑडिटर, सागर (निप्र)। सागर का मौसम साफ होने से सूरज की तपिश बढ़ गई है। दिन और रात के तापमान में लगातार उछाल बना हुआ है। जिससे वातावरण से ठंड गायब हो गई है। दोपहर के समय लोगों को गर्मी का अहसास होने लगा है। वहीं रात में हल्की ठंड महसूस हो रही है। सोमवार को सुबह से सागर का मौसम साफ रहा। तेज धूप छिली। धूप में तल्व रही। जैसे-जैसे दिन चढ़ा, सूरज की तल्वी बढ़ती गई। इस दौरान सागर का अधिकतम तापमान 30 डिग्री और न्यूनतम पारा 18 डिग्री सेल्सियस दर्ज किया गया। मौसम विभाग के अनुसार, आगामी दो दिनों तक पारे में उछल देखने को मिलेगा। जिसके बाद पश्चिम विक्षोभ सक्रिय होने से मौसम बदलेगा। आसमान में बादल छाए

सीहोर में फरवरी के तीसरे सप्ताह में मौसम ने कटवट ली



मीडिया ऑडिटर, सीहोर (निप्र)। अब सुबह हल्की ठंड महसूस हो रही है, जबकि दिन में तेज धूप के कारण गर्मी का एहसास होने लगा है। इससे संकेत मिलता है कि गर्मी ने दस्तक देना शुरू कर दिया है। आज सीहोर जिले में न्यूनतम तापमान 18 डिग्री सेल्सियस दर्ज किया गया। पिछले चार दिनों से तापमान 14 से 18 डिग्री सेल्सियस के आसपास स्थिर बना हुआ है। उत्तर दिशा से आ रही ठंडी हवाओं के कारण सुबह

के समय हल्की सिहरन महसूस होती है, लेकिन दोपहर में तेज धूप से लोगों को ठंड से राहत मिल जाती है। फरवरी माह का तीसरा सप्ताह चल रहा है और मौसम पहले की तुलना में काफी बदल गया है। पहले सप्ताह में जहां घना कोहरा और कड़क की ठंड थी, वहीं दूसरे सप्ताह में रात के तापमान में गिरावट देखी गई। अब तीसरे सप्ताह में तेज धूप के कारण दोपहर में गर्मी का एहसास हो रहा है।

बाघ ने बछड़े का शिकार किया, जंगल ले जाते वीडियो:रायसेन की बालमपुर घाटी पर रेलिंग में अटका जानवर



मीडिया ऑडिटर, रायसेन (निप्र)। रायसेन जिले में भोपाल-विदिशा स्टेट हाईवे-18 पर एक बाघ का गाय के बछड़े का शिकार कर लिया। उसका रोड से जंगल की ओर ले जाने का वीडियो सामने आया है। घटना बालमपुर घाटी क्षेत्र की है, जहां एक बाघ बछड़े को सड़क से खींचकर जंगल की ओर ले जाता दिखा। राहगीरों द्वारा अपने मोबाइल में कैद किए गए इस वीडियो में बाघ बछड़े को अपने मुंह में दबाकर घसीटता हुआ नजर आ रहा है। बछड़ा सड़क किनारे लगी रेलिंग में फंस गया था, जिसे खींचने के लिए बाघ को काफी मशक्कत करनी पड़ी।

भोपाल-विदिशा जोड़ने वाले मार्ग पर घटना : यह घटना भोपाल और विदिशा को जोड़ने वाले व्यस्त मार्ग पर हुई, जहां से प्रतिदिन बड़ी संख्या में वाहन गुजरते हैं। वीडियो सामने आने के बाद क्षेत्र में राहगीरों और स्थानीय निवासियों के बीच चिंता बढ़ गई है। स्थानीय लोगों के अनुसार, बालमपुर घाटी क्षेत्र में बाघ की मौजूदगी पहले भी देखी गई है। वन विभाग ने भी पूर्व में इस क्षेत्र में सतर्कता बरतने की अपील की थी। रातापानी टाइगर रिजर्व में वर्तमान में बाघों की संख्या 100 से 125 तक पहुंचने का अनुमान है। तेंदुओं की संख्या भी लगभग 250 होने की संभावना है। वन्य प्राणी विशेषज्ञों का मानना है कि पर्याप्त जल स्रोत, घना वन क्षेत्र और बेहतर सुरक्षा व्यवस्था ने रातापानी को वन्यजीवों के लिए एक सुरक्षित ठिकाना बना दिया है। दूसरे से रात के तापमान में गिरावट आई

इटारसी में रेलवे ट्रैक पर मिली युवक की लाश:समासे की दुकान पर करता था काम

मीडिया ऑडिटर, इटारसी (निप्र)। इटारसी के मालवीय गंज क्षेत्र में रविवार रात 30 वर्षीय आशीष मलेया का शव रेलवे ट्रैक पर मिला। आशीष अपने घर से काम पर जाने की बात कहकर निकला था, लेकिन देर रात तक वापस नहीं लौटा। पुलिस मामले की जांच कर रही है। परिजनों के अनुसार, आशीष वार्ड क्रमांक 16 का निवासी था। वह दो भाइयों में छोटा था और दोनों अविवाहित थे। आशीष भारत टॉकीज के पास एक समोसे की दुकान पर काम करता था। रविवार को भी वह हमेशा की तरह काम पर जाने के लिए घर से निकला था। शव मिलने की सूचना पर पुलिस तत्काल मौके पर पहुंची और शव को कब्जे में लेकर पंचनामा कार्यवाई की। एएसआई सुरेंद्र मालवीय ने मृतक की पहचान आशीष पिता सुरेश मलेया के रूप में की। युवक की मौत का कारण अभी स्पष्ट नहीं हो सका है। शव को पोस्टमार्टम के लिए इटारसी के सरकारी अस्पताल भेजा गया है। पुलिस ने बताया कि पोस्टमार्टम रिपोर्ट आने के बाद ही मृत्यु के वास्तविक कारणों का खुलासा हो जाएगा। मामले की जांच जारी है।



सनावद में ऑंकारेश्वर बायपास पर गांजा तस्क़र पकड़ा



मीडिया ऑडिटर, खरगोन (निप्र)। खरगोन के सनावद में पुलिस ने सोमवार को गांजा तस्क़री के आरोप में एक व्यक्ति को गिरफ्तार किया है। उसके पास से 4 किलो 190 ग्राम गांजा जन्त किया गया, जिसकी अनुमानित कीमत 2 लाख 5 हजार रुपए है। गिरफ्तार आरोपी की पहचान खंडवा जिले के मांधाटा थाना क्षेत्र के भोगावा बंडी निवासी कैलाश

पिता गेंदालाल मेहरा के रूप में हुई है।

उसके खिलाफ सनावद थाने में मामला दर्ज किया गया है। थाना प्रभारी धर्मेंद्र यादव ने बताया कि पुलिस को ऑंकारेश्वर बायपास पर एक व्यक्ति द्वारा गांजा ले जाने की सूचना मिली थी। सूचना के आधार पर कार्रवाई करते हुए पुलिस टीम ने आरोपी को घेराबंदी कर पकड़ा।



और कुछ स्थानों पर बारिश होने की संभावना है। सागर जिले में 18 और 19 फरवरी को बादल और बारिश का अनुमान जताया गया है। रात का पारा सामान्य से 4 डिग्री ऊपर : अचानक बदले मौसम से दिन और रात के तापमान में लगातार उछाल देखने

को मिल रहा है। इस समय सागर का अधिकतम तापमान 30.9 डिग्री सेल्सियस पर पहुंच गया है जो सामान्य से 3 डिग्री ऊपर पहुंच गया है। वहीं रात का तापमान 18 डिग्री पर है जो सामान्य से 4 डिग्री अधिक है। वर्तमान में सागर में रात के समय हल्की सर्दी का दौर बना हुआ है।

अशोकनगर में पांच कट्टे और तीन जिंदा कारतूस बरामद-तीन आरोपियों को किया गिरफ्तार

मीडिया ऑडिटर, अशोकनगर (निप्र)। अशोकनगर जिले की चंदेरी पुलिस ने हथियार तस्क़री के एक मामले में तीन आरोपियों को गिरफ्तार किया है। पुलिस ने उनके पास से पांच देशी कट्टे और तीन जिंदा कारतूस बरामद किए हैं। गिरफ्तार आरोपियों में सत्येंद्र बुंदेला और बफाती खान हथियार तस्क़र हैं, जबकि गब्बर परमार ने उनसे एक कट्टा खरीदा था। पुलिस अधीक्षक राजीव कुमार मिश्रा के निर्देश पर थाना प्रभारी प्रशांत यादव ने एक टीम गठित कर यह कार्रवाई की। चंदेरी थाना प्रभारी प्रशांत यादव ने बताया कि रविवार को चंदेरी थाना क्षेत्र में अवैध हथियारों की सूचना मिली थी। इस पर पुलिस टीम ने कलारी दुकान के पीछे दबिश दी। पुलिस को देखकर एक व्यक्ति भागने लगा, जिसे घेराबंदी कर पकड़ लिया गया। तलाशी लेने पर उसके कब्जे से 315 बोर के दो देशी कट्टे और एक जिंदा कारतूस जन्त किया गया। पूछताछ में आरोपी ने अपना नाम सत्येंद्र सिंह बुंदेला (22 वर्ष, निवासी लिधौरा, हाल बायपास चंदेरी) बताया। एक देशी कट्टा और जिंदा कारतूस बरामद सत्येंद्र बुंदेला से मिली जानकारी के आधार पर सह-आरोपी बफाती खान (38 वर्ष, निवासी ग्राम बारी) को भी गिरफ्तार किया गया। उसके कब्जे से 315 बोर का एक देशी कट्टा और एक जिंदा कारतूस बरामद हुआ। इसके अतिरिक्त, एक अन्य मुखबिर सूचना पर पुलिस टीम ने पिछरे रोड स्थित सिंहपुर महल मार्ग पर दबिश दी। यहां से आरोपी गब्बर परमार (35 वर्ष, निवासी ग्राम हरथौन, थाना मायापुर, जिला शिवपुरी) को गिरफ्तार किया गया। उसके पास से 315 बोर के दो देशी कट्टे और एक जिंदा कारतूस बरामद हुए। बरामद किए गए कुल पांच देशी कट्टों की अनुमानित कीमत लगभग 52 हजार रुपए आंकी गई है। गिरफ्तार तीनों आरोपियों के खिलाफ चंदेरी थाने में आर्मस् एक्ट की धारा 25/27 के तहत मामला दर्ज कर उन्हें न्यायालय चंदेरी में पेश किया जा रहा है। इस कार्रवाई में थाना प्रभारी प्रशांत कुमार यादव, सब इंस्पेक्टर हरीश सिंह मीना, जोगेंद्र सिंह यादव, प्रधान आरक्षक धर्मेंद्र कुमार, हरीश भार्गव, आरक्षक तेजसिंह, योगेंद्र रघुवंशी, आशीष शर्मा, ज्ञान सिंह, विष्णु प्रजापति और आरक्षक सतीश वर्मा की महत्वपूर्ण भूमिका रही।

नेशनल हाईवे पर बाइक में टक्कर, जीजा-साले की मौत

मीडिया ऑडिटर, दतिया (निप्र)। दतिया में गोरघाट थाना अंतर्गत रविवार देर रात सड़क हादसे में दो युवकों की मौत हो गई, जबकि एक युवक गंभीर रूप से घायल हो गया। हादसा नेशनल हाईवे 44 पर सिंध नदी पुल से पहले हुआ। अज्ञात तेज रफतार वाहन ने बाइक सवार तीन युवकों को रौंद दिया। घटना में बाइक सवार अमित वंशकर पुत्र किशनलाल निवासी डबरा और वीरचंद्र वंशकार (21) पिता मधुपुर वंशकार निवासी भदौरिया खिड़की, दतिया की मौके पर ही मौत हो गई। वहीं तीसरा युवक अभिषेक बांधम (19), निवासी डबरा गंभीर रूप से घायल हो गया।

भारत-पाकिस्तान मैच से पहले रोहित शर्मा और वसीम अकरम गले मिले

कोलंबो, एजेंसी। भारतीय क्रिकेट टीम और पाकिस्तान के बीच रविवार को कोलंबो के आर. प्रेमदासा स्टेडियम में एक रोमांचक मुकाबला खेला गया। भारतीय टीम ने 61 रन से इस मैच को जीत टी20 विश्व कप में पाकिस्तान के खिलाफ अपना रिकॉर्ड 8-1 कर लिया। मैच से पहले कुछ ऐसा हुआ जिसने भारत और पाकिस्तान के करोड़ों क्रिकेट प्रेमियों का दिल जीत लिया। भारतीय टीम के पूर्व कप्तान रोहित शर्मा को टी20 विश्व कप 2026 के लिए आईसीसी ने ब्रैंड एंबेसडर घोषित किया है। पाकिस्तान के पूर्व कप्तान वसीम अकरम आईसीसी की कमेंट्री टीम में शामिल हैं। भारत-पाकिस्तान मैच से पहले आईसीसी ने



रोहित और अकरम को टी20 टूर्नामेंट ले जाने की जिम्मेदारी दी थी। इस दौरान रोहित और वसीम अकरम एक-दूसरे को गले लगाते और हाथ मिलाते नजर आए। भारत और पाकिस्तान क्रिकेट के इन दोनों दिग्गजों को एक दूसरे से गले मिलते और हाथ मिलाते देखना दोनों देशों के करोड़ों क्रिकेट प्रेमियों के लिए सुकून भरा पल था। रोहित शर्मा को मैच से पहले भारतीय टीम के खिलाड़ियों से मिलते और उनका आत्मविश्वास बढ़ाते हुए देखा गया था। वहीं मैच के दौरान वह आईसीसी के अध्यक्ष जय शाह के साथ बैठे हुए नजर आए। रोहित शर्मा भारतीय टीम के

सफलतम कप्तानों में से एक रहे हैं। आईसीसी टूर्नामेंट में रोहित का रिकॉर्ड अविश्वसनीय रहा है। रोहित की कप्तानी में भारतीय टीम ने टी20 विश्व कप 2024 और चैंपियंस ट्रॉफी 2025 का खिताब जीता था। भारतीय टीम को टी20 विश्व कप 2024 का खिताब दिलाने के बाद रोहित ने इस फॉर्मेट को अलविदा कह दिया था। वहीं 2025 में इंग्लैंड दौर से पहले टेस्ट फॉर्मेट से भी उन्होंने संन्यास ले लिया था। पूर्व कप्तान वनडे क्रिकेट में सक्रिय हैं। हाल ही में दिए एक इंटरव्यू में रोहित ने कहा था कि वह देश के लिए वनडे विश्व कप 2027 खेलना और जीतना चाहते हैं।

नेपाल के खिलाफ कप्तान होप की तूफानी फिफ्टी

जीत की हैट्रिक के साथ सुपर-8 में वेस्टइंडीज



मुंबई, एजेंसी। वेस्टइंडीज ने नेपाल के खिलाफ रविवार को वानखेड़े स्टेडियम में खेले गए टी20 वर्ल्ड कप 2026 के 25वें मुकाबले को 9 विकेट से अपने नाम किया। टूर्नामेंट में लगातार तीसरी जीत के साथ ग्रुप-सी में मौजूद वेस्टइंडीज ने सुपर-8 के लिए क्वालीफाई कर लिया है। वहीं, लगातार तीन हार के साथ नेपाल की टीम खिताबी रास से बाहर हो गई है। वेस्टइंडीज अपना अगला मैच 19 फरवरी को इटली के खिलाफ खेलेगी, जबकि नेपाल 17 फरवरी को स्कॉटलैंड के विरुद्ध मुकाबले के साथ अपने अभियान का समापन करेगी। टॉस गंवाकर बल्लेबाजी के लिए उतरी नेपाल की टीम ने 8 विकेट खोकर 133 रन बनाए। इस टीम ने महज 2 के स्कोर पर कुशल भुवेंद्रे (1) का विकेट खो दिया था। इसके बाद विकेटों का पतझड़ लग गया और 73 के स्कोर तक 6 खिलाड़ी पवेलियन लौट गए। यहां से दोपहर

सिंह ने सोमपाल कामी के साथ सातवें विकेट के लिए 26 गेंदों में 54 रन की साझेदारी की। दोपहर 47 गेंदों में 3 छक्कों और इतने ही चौकों के साथ 58 रन की बनावट आउट हुए, जिसके बाद सोमपाल ने 15 गेंदों में नाबाद 26 रन बनाकर टीम को शर्मनाक स्कोर से बचाया। विचक्षी खेमे से जेसन होल्डर ने 27 रन देकर 4 विकेट हासिल किए, जबकि अकील हुसैन, मैथ्यू फोर्ड, शमर जोसेफ और रोस्टन चेज ने 1-1 विकेट हासिल किया। इसके जवाब में वेस्टइंडीज की टीम ने 15.2 ओवरों में जीत दर्ज कर ली। कप्तान शाई होप ने ब्रेंडन किंग के साथ 5.3 ओवरों में 43 रन की साझेदारी की। ब्रेंडन 17 गेंदों में 4 चौकों के साथ 22 रन बनाकर पवेलियन लौटे, जहां से शिमरोन हेटमयर ने शाई होप के साथ दूसरे विकेट के लिए 59 गेंदों में 91 रन की अस्टूट साझेदारी करते हुए टीम को आसान जीत दिलाई।

टी20 विश्व कप : यूएसए ने नामीबिया को 31 रन से हराया, संजय कृष्णमूर्ति प्लेयर ऑफ द मैच रहे

चेन्नई, एजेंसी। टी20 विश्व कप 2026 के ग्रुप ए का मुकाबला रविवार को एम ए चिदंबरम स्टेडियम में यूएसए और नामीबिया के बीच खेला गया। यूएसए ने इस मैच को 31 रन से जीता। ग्रुप स्टेज में यूएसए की यह दूसरी जीत थी। यूएसए ने टॉस जीतकर पहले बल्लेबाजी का फैसला किया था। कप्तान मोनांक पटेल के 30 गेंदों पर 52, संजय कृष्णमूर्ति के 33 गेंदों पर 68, और मिलिंद कुमार के 20 गेंदों पर 28 रन की मदद से यूएसए ने 20 ओवर में 4 विकेट के नुकसान पर 199 रन बनाए थे। नामीबिया के लिए कप्तान गेरहार्ड इरासमस और विलेम मायबर्ग ने 2-2 विकेट लिए थे। 200 रन के लक्ष्य का पीछा करने उतरी नामीबिया की शुरुआत अच्छी रही थी। सलामी बल्लेबाजी लॉरेन स्टीनकेप और जान फ्राइलिक ने पहले विकेट के लिए 5.2 ओवर में 54 रन की साझेदारी की। फ्राइलिक 15 गेंद पर 19 रन बनाकर पहले विकेट के रूप में आउट हुए। इसके बाद स्टीनकेप और जान निकोल लोचटी-ईटन के बीच दूसरे विकेट के लिए 45 रन की साझेदारी हुई। 199 के स्कोर पर जान निकोल 17 गेंद पर 28 रन बनाकर आउट हुए। इसके बाद स्टीनकेप और कप्तान गेरहार्ड इरासमस का विकेट भी जल्दी-जल्दी गिर गया। स्टीनकेप 39 गेंद पर 5 चौकों और 3 छक्कों की मदद से 58 रन बनाकर आउट हुए।

टी20 वर्ल्ड कप में पाकिस्तान के खिलाफ 8वीं जीत

भारत ने बनाया अनूठा रिकॉर्ड

कोलंबो, एजेंसी। भारत ने पाकिस्तान को आर प्रेमदासा स्टेडियम में खेले गए टी20 वर्ल्ड कप 2026 के 27वें मुकाबले में 61 रन से मात दी। इसी के साथ टीम इंडिया ने पाकिस्तान के खिलाफ टी20 वर्ल्ड कप में 8 मुकाबले जीत लिए हैं। यह किसी एक टीम के खिलाफ टी20 वर्ल्ड कप में सर्वाधिक जीत का रिकॉर्ड है। भारत ने पाकिस्तान के खिलाफ अब तक कुल 9 मैच खेले हैं, जिनमें 8 जीत। इनमें से एक मैच भारत सुपर ओवर में जीता था। वहीं, दूसरी तरफ पाकिस्तान ने भारत के खिलाफ साल 2021 में इकलौता टी20 वर्ल्ड कप मैच जीता है। टी20 वर्ल्ड कप में किसी विरोधी टीम के खिलाफ सर्वाधिक जीत के मामले में ऑस्ट्रेलिया (बनाम बांग्लादेश), पाकिस्तान (बनाम बांग्लादेश), श्रीलंका (बनाम वेस्टइंडीज) और वेस्टइंडीज (बनाम इंग्लैंड) संयुक्त रूप से दूसरे पायदान पर हैं। इस मुकाबले में भारत ने पहले बल्लेबाजी करते हुए 7 विकेट खोकर 175 रन बनाए। टीम इंडिया की ओर से ईशान किशन ने 40 गेंदों में 3 छक्कों और 10 चौकों के साथ 77 रन की पारी खेली। कप्तान सूर्यकुमार यादव ने 25 रन बनाए। इसके जवाब में पाकिस्तान की

टीम 18 ओवरों में सिर्फ 114 रन पर सिमट गई। इस टीम के लिए उस्मान खान ने सर्वाधिक 44 रन बनाए। शाहीन अफरीदी ने नाबाद 23 रन का योगदान दिया। टी20 वर्ल्ड कप 2026 में लगातार तीसरी



श्रीलंका के खिलाफ ऑस्ट्रेलिया के लिए 'करो या मरो' वाली स्थिति, ऐसा है हेड-टू-हेड रिकॉर्ड

कैंडी, एजेंसी। टी20 विश्व कप 2026 में ग्रुप बी का एक बेहद अहम मैच श्रीलंका और ऑस्ट्रेलिया के बीच कैंडी के पल्लेकेले इंटरनेशनल क्रिकेट स्टेडियम में सोमवार की शाम 7 बजे से खेला जाना है। ऑस्ट्रेलिया के लिए यह मैच बेहद अहम है। पैट कमिंस और जोश हेजलवुड जैसे खिलाड़ियों के बिना विश्व कप में उतरी ऑस्ट्रेलिया का सफर बेहद निराशाजनक रहा है। कप्तान मिशेल मार्श की इंजरी ने ऑस्ट्रेलिया की परेशानी को और बढ़ाया है। ऑस्ट्रेलिया बी ग्रुप में श्रीलंका और जिम्बाब्वे के बाद तीसरे नंबर पर है। ऑस्ट्रेलिया को अब तक खेले 2 मैचों में आयरलैंड के खिलाफ जीत मिली है, जबकि जिम्बाब्वे के खिलाफ उसे हार का सामना करना पड़ा था। जिम्बाब्वे के खिलाफ मिली हार ने ऑस्ट्रेलिया को टूर्नामेंट से बाहर होने की कगार पर लाकर खड़ा कर दिया है।

ऐसे में श्रीलंका के खिलाफ मैच में ऑस्ट्रेलिया के लिए जीत बेहद अहम है। अगर ऑस्ट्रेलिया श्रीलंका के खिलाफ जीत हासिल करने में सफल नहीं रहती है, तो उसके टूर्नामेंट से बाहर होने की पूरी संभावना है। श्रीलंका ने आयरलैंड और ओमान के खिलाफ खेले अपने मैच जीते हैं और ग्रुप में शीर्ष पर है। श्रीलंका अच्छा खेल रही है, और अगर वह ऑस्ट्रेलिया को



हराने में कामयाब रही, तो सुपर-8 के लिए उसका रास्ता लगभग साफ हो जाएगा। ऑस्ट्रेलिया को श्रीलंका के बाद अपना चौथा और आखिरी ग्रुप मैच ओमान से खेलेना है, जबकि श्रीलंका को अपना आखिरी ग्रुप मैच जिम्बाब्वे से खेलेना है। श्रीलंका और ऑस्ट्रेलिया के बीच अब तक खेले गए टी20 मैचों की बात करें तो दोनों टीमों इस फॉर्मेट में 26 बार आमने-सामने आई हैं। ऑस्ट्रेलिया ने 16 मैचों में जीत दर्ज की है, जबकि श्रीलंका ने 10 मैचों में जीत हासिल की है। आंकड़ों के

मुताबिक ऑस्ट्रेलिया का पलड़ा भारी है, लेकिन मौजूदा टूर्नामेंट में अहम खिलाड़ियों की इंजरी और टीम में शामिल खिलाड़ियों की खराब फॉर्म ने ऑस्ट्रेलिया की परेशानी बढ़ाई है। श्रीलंका अपने घर में खेल रही है, और पिछले दोनों मैचों में टीम का प्रदर्शन अच्छा रहा है। श्रीलंका ऑस्ट्रेलिया के खिलाफ सुपर-8 में अपनी जगह पक्की करने के इरादे से उतरेगी, वहीं ऑस्ट्रेलिया टूर्नामेंट में अपनी जगह सुरक्षित करने का लक्ष्य बनाकर उतरेगी।

'चक दे इंडिया', पाकिस्तान पर बड़ी जीत के लिए सीएम भगवंत मान ने भारतीय टीम को दी बधाई

चंडीगढ़, एजेंसी। टी20 विश्व कप 2026 में रविवार को कोलंबो में खेले गए मुकाबले में भारतीय टीम ने पाकिस्तान को 61 रन से हरा दिया। पंजाब के मुख्यमंत्री भगवंत मान ने पाकिस्तान पर बड़ी जीत के साथ सुपर-8 के लिए क्वालीफाई करने पर भारतीय टीम को बधाई दी है। भगवंत मान ने एक्स पर लिखा, 'भारत ने टी-20 विश्व कप के मैच में पाकिस्तान को 61 रनों के बड़े अंतर से हराकर शानदार जीत दर्ज की है। इस जीत के साथ ही भारतीय टीम लगातार तीन मैच जीतकर ग्रुप-ए की अंक तालिका में शीर्ष स्थान पर पहुंच गई है और सुपर-8 राउंड के लिए क्वालीफाई करने वाली पहली टीम बन गई है। पूरी टीम को बहुत-बहुत बधाई। आप सभी देश का गौरव है। चक दे इंडिया।' भारत और पाकिस्तान के बीच रविवार को खेले गए मैच पर दुनियाभर के करोड़ों क्रिकेट प्रेमियों ने भारत को बधाई दी। फैंस एक रोमांचक मैच की उम्मीद कर रहे थे, लेकिन



भारतीय टीम के सामने पाकिस्तान की टीम खड़ी भी नहीं हो पाई। भारत ने एकतरफा मैच जीता और टी20 विश्व कप में पाकिस्तान के खिलाफ अपना रिकॉर्ड और मजबूत करते हुए 8-1 कर लिया। मैच की बात करें तो पाकिस्तान ने टॉस जीतकर पहले गेंदबाजी का फैसला किया था। भारतीय टीम ने विकेटकीपर बल्लेबाज ईशान किशन के 40 गेंदों पर

बनाए गए विस्फोटक 77 रन, सूर्यकुमार यादव के 32, शिवम दुबे के 27, और तिलक वर्मा के 25 रन की मदद से 7 विकेट पर 175 रन बनाए थे। पाकिस्तान की टीम 18 ओवर में 114 पर सिमट गई। हार्दिक पांड्या, जसप्रीत बुमराह, अक्षर पटेल, और वरुण चक्रवर्ती ने 2-2, जबकि कुलदीप यादव और तिलक वर्मा ने 1-1 विकेट लिए। ईशान किशन प्लेयर ऑफ द मैच रहे।

गॉड ऑफ क्रिकेट सचिन तेंदुलकर ने बताया मैच का टर्निंग प्वाइंट



नई दिल्ली, एजेंसी। गॉड ऑफ क्रिकेट सचिन तेंदुलकर ने रविवार को कोलंबो के आर. प्रेमदासा स्टेडियम में आईसीसी पुरुष टी20 वर्ल्ड कप 2026 मुकाबले में पाकिस्तान को 61 रन से हराने के बाद भारत के ऑल-राउंड प्रदर्शन की तारीफ की। ईशान किशन ने शानदार प्रदर्शन करते हुए 40 गेंदों पर 10 चौकों और तीन छक्कों की मदद से 77 रन बनाए जबकि सैम अय्यूब के 3/25 के शानदार स्पेल ने पाकिस्तान को मुकाबले में मजबूती से बनाए रखा। टॉप पर किशन की शानदार बल्लेबाजी ने भारत को बीच के ओवरों में खुद पर काबू रखने का मौका दिया। तिलक वर्मा और सूर्यकुमार यादव ने मिलकर 53 गेंदों पर 57 रन जोड़कर भारत को 176 का लक्ष्य दिया। तेंदुलकर ने X पर पोस्ट किया, 'पावर-प्ले में भारत ने मैच उनके हाथ से छीन लिया। पहली इनिंग में ईशान किशन और दूसरी इनिंग में हमने जो जबरदस्त बॉलिंग देखी, उससे सारा फर्क पड़ा। हम हमेशा ड्राइवर की सीट पर थे। आज रात भारत ने धमाल मचा दिया!'

पाकिस्तान ने लक्ष्य का पीछा करते हुए पहले ओवर से ही हार की कहानी लिखनी शुरू कर दी थी, जब हार्दिक पांड्या ने पहले ओवर में हार्ड लेंथ डिलीवरी पर शाहिबजादा फरहान का कीमती विकेट लिया। इसके बाद जसप्रीत बुमराह अपने पहले ओवर में दो विकेट लिए। पहली डिलीवरी में छक्का लगने के बाद बुमराह ने एक जबरदस्त इनस्विंगिंग यॉर्कर से वापसी करते हुए अय्यूब को आउट किया और फिर ओवर की आखिरी गेंद पर कप्तान सलमान आगा को आउट किया।

विकेटकीपर-बल्लेबाज उस्मान खान ने पाकिस्तान के लिए 44 रन बनाए, उन्होंने बाबर आजम के साथ 21 रन और फिर शादाब खान के साथ 39 रन की पार्टनरशिप की। भारत के सेंटर स्टेज पर आने से पाकिस्तान का मिडिल ऑर्डर पूरी तरह से लड़खड़ा गया। अक्षर पटेल ने टॉस-अप डिलीवरी पर आजम (5) और फिर खान को आउट किया।



टी20 : भारतीय महिला टीम ने जीता पहला मैच, ऑस्ट्रेलिया को डीएलएस नियम के तहत 21 रन से हराया

सिडनी, एजेंसी। भारतीय महिला क्रिकेट टीम ने ऑस्ट्रेलिया के खिलाफ 3 टी20 मैचों की सीरीज की शुरुआत जीत के साथ की है। रविवार को सिडनी में खेले गए पहले टी20 मुकाबले में भारतीय टीम ने डीएलएस नियम के मुताबिक 21 रन से जीत हासिल की। टॉस भारत ने जीतकर पहले गेंदबाजी का फैसला किया था। पहले बल्लेबाजी करने उतरी ऑस्ट्रेलिया की शुरुआत अच्छी नहीं रही थी। टीम ने 27 के स्कोर पर दोनों सलामी बल्लेबाजों का विकेट खो दिया था। तीसरे विकेट के लिए फोएबे लिचफील्ड और एलिस पेरी के बीच 41 रन की साझेदारी हुई। 68 के स्कोर पर पेरी (20 रन) का विकेट गिरा। इसके बाद विकेटों के लगातार गिरने का सिलसिला जारी रहा। पूरी टीम 18 ओवर में 133 रन पर सिमट गई। ऑस्ट्रेलिया ने अपने आखिरी 5 विकेट मात्र 12 रन के अंदर गंवा दिए। जॉर्जिया वॉरहेम ने सबसे ज्यादा 30 रन बनाए। भारत की तरफ से दाएं हाथ की तेज गेंदबाज अरुंधती रेड्डी ने 4 ओवर में 22 रन देकर 4 विकेट लिए। यह उनके टी20 करियर का सर्वश्रेष्ठ प्रदर्शन है। इसके अलावा, रेणुका ठाकुर ने 2, एन. चरणी ने 2, और क्रांति गौड़ और दीप्ति शर्मा ने 1-1 विकेट लिए। 134 रन के लक्ष्य का पीछा करने उतरी भारतीय टीम के लिए सलामी बल्लेबाजों स्मृति मंधाना और शेफाली वर्मा ने तेज शुरुआत की। दोनों ने पहले विकेट के लिए 4.1 ओवर में 33 रन जोड़े। शेफाली 11 गेंद पर 21 रन बनाकर आउट हुईं।

टी20 : अरुंधती रेड्डी की घातक गेंदबाजी, भारतीय महिला टीम ने ऑस्ट्रेलिया को 133 पर समेटा

सिडनी, एजेंसी। भारत और ऑस्ट्रेलिया महिला क्रिकेट टीमों के बीच तीन टी20 मैचों की सीरीज का पहला मुकाबला सिडनी क्रिकेट ग्राउंड में खेला जा रहा है। अरुंधती रेड्डी की घातक गेंदबाजी के दम पर भारतीय टीम ने ऑस्ट्रेलिया को 18 ओवर में 133 पर समेट दिया। भारतीय टीम ने टॉस जीतकर गेंदबाजी का फैसला किया था। पहले बल्लेबाजी करने उतरी ऑस्ट्रेलिया की शुरुआत अच्छी नहीं रही। टीम को 22 के स्कोर पर पहला और 27 के स्कोर पर दूसरा झटका लगा। बेथ मूनी 5 और जॉर्जिया वॉल 18 रन बनाकर आउट हुईं। तीसरे विकेट के लिए फोएबे लिचफील्ड और एलिस पेरी के बीच 41 रन की साझेदारी हुई। इस समय ऐसा लग रहा था कि ऑस्ट्रेलिया बड़े स्कोर की तरफ जाएगी, लेकिन 68 के स्कोर पर पेरी (20 रन) का विकेट गिरने के बाद फिर विकेटों के लगातार गिरने का सिलसिला जारी रहा। पूरी टीम 18 ओवर में 133 रन पर सिमट गई। ऑस्ट्रेलिया ने अपने आखिरी 5 विकेट मात्र 12 रन के अंदर गंवा दिए। लिचफील्ड 26 और जॉर्जिया वॉरहेम 30 रन बनाकर श्रेष्ठ स्कोरर रहे। भारत की तरफ से दाएं हाथ की तेज गेंदबाज अरुंधती रेड्डी ने अपने करियर की सर्वश्रेष्ठ गेंदबाजी करते हुए ऑस्ट्रेलिया को 133 पर समेटने में अहम भूमिका निभाई। रेड्डी ने 4 ओवर में 22 रन देकर 4 विकेट लिए। इसके अलावा, रेणुका ठाकुर ने 4 ओवर में 14 रन देकर 2, एन. चरणी ने 3 ओवर में 14 रन देकर 2 विकेट लिए। क्रांति गौड़ और दीप्ति शर्मा को 1-1 विकेट मिला। श्रेयाका पाटिल एकमात्र गेंदबाज रही जिन्हें विकेट नहीं मिला। भारतीय टीम के लिए स्मृति मंधाना और शेफाली वर्मा अगर मजबूत शुरुआत दिलाने में सफल रहें, तो टीम यह मैच आसानी से जीत सकती है और सीरीज में बढ़त बना सकती है।



नामांतरण, बंटवारा और सीमांकन के 6 माह से अधिक के सभी प्रकरण निराकृत करें: कमिश्नर

मीडिया ऑडिटर, रीवा (निप्र)। कमिश्नर कार्यालय सभागार में आयोजित बैठक में रीवा संभाग के कमिश्नर बीएस जामोद ने राजस्व कार्यों की जिलेवार समीक्षा की। कमिश्नर ने कहा कि संभाग के सभी जिलों में नामांतरण के प्रकरणों का निराकरण तेजी से किया जा रहा है। नामांतरण, बंटवारा और सीमांकन के सभी प्रकरण तय समय सीमा में निराकृत करें। किसी भी स्थिति में प्रकरण 6 महीने से अधिक समय तक लंबित न रहे। जो प्रकरण समय सीमा से बाहर हो गए हैं उन्हें शीघ्र सुनवाई करके निराकृत करें। कलेक्टर लोक सेवा गारंटी योजना तथा आरसीएमएस पोर्टल में समय सीमा से बाह्य प्रकरण होने पर संबंधित राजस्व अधिकारियों पर जुर्माने की कार्रवाई करें। बंटवारा का कोई भी प्रकरण तीन माह से अधिक समय से लंबित न रहे। सभी



एसडीएम राजस्व प्रकरणों के निराकरण की नियमित समीक्षा करें। बंटवारा तथा सीमांकन के बाद उनका अमल दरामद अनिवार्य रूप से कराएँ। राजस्व प्रकरणों के निराकरण में लापरवाही सहन नहीं की जाएगी। कलेक्टर अधिक समय से लंबित प्रकरणों के निराकरण

किसानों की फार्मर रजिस्ट्री के लिए विशेष अभियान चलाएँ



की तहसीलवार समीक्षा करें। किसी भी स्थिति में आरसीएमएस पोर्टल में प्रकरण दो वर्ष से अधिक समय से लंबित न रहे। कमिश्नर ने कहा कि जिलों में केवल सिंगरौली की राजस्व वसूली संतोषजनक है। कलेक्टर बड़े बकायादारों से कठोरता से वसूली कराएँ।

धारणाधिकार योजना से जारी पट्टों में राशि जमा न करने वालों को पट्टा निरस्त करने का नोटिस दें। कलेक्टर सीधी, मैहर और मऊगंज राजस्व वसूली पर विशेष ध्यान दें। किसानों की फार्मर रजिस्ट्री बनाने के लिए लगातार शिविर लगाएँ। इनमें ग्राम रोजगार सहायक, पटवारी



तथा आरएईओ को शामिल करें। फार्मर रजिस्ट्री के शेष किसानों और जमीनों को पोर्टल पर अपडेट करने के लिए विशेष प्रयास करें। हरहाल में 15 मार्च तक शेष बचे लक्ष्य का 70 प्रतिशत हासिल करें। स्वामित्व योजना में सत्यापन की कार्यवाही के बाद पात्र

हितग्राहियों को भू स्वामित्व पत्र जारी करें। ईआफिस प्रणाली में रीवा संभाग प्रदेश में प्रथम स्थान पर है। ईआफिस प्रणाली को सीधी, सतना, सिंगरौली, मैहर और मऊगंज जिले प्रभावी रूप से लागू करें हर फाइल और पत्र ईआफिस के माध्यम से ही स्वीकार करें।

बाल विवाह मुक्त भारत की दिशा में सशक्त पहल, शासकीय कन्या महाविद्यालय में जनसंवाद

मीडिया ऑडिटर, रीवा (निप्र)। शासकीय कन्या स्नातकोत्तर महाविद्यालय में रविवार को बाल विवाह मुक्त भारत विषय पर जनसंवाद एवं जागरूकता कार्यक्रम का आयोजन किया गया। कार्यक्रम का उद्देश्य बाल विवाह जैसी सामाजिक कुरीति के खिलाफ छात्राओं को जागरूक करना बालिकाओं के अधिकारों की रक्षा तथा समाज में सकारात्मक संदेश फैलाना रहा। कार्यक्रम की मुख्य अतिथि जिला एवं सत्र न्यायाधीश अंजलि पारे रहीं जबकि अध्यक्षता महाविद्यालय की प्राचार्य डॉ. विभा ने की। मुख्य अतिथि ने अपने प्रेरक उद्बोधन में कंकर की राह से रेड कार्पेट तक की अपनी जीवन यात्रा साझा करते हुए कहा कि शिक्षा और आत्मविश्वास के बल पर हर बालिका अपने भविष्य को उज्वल बना सकती है। उन्होंने बाल विवाह को सामाजिक अभिशाप बताते हुए कहा कि यह बालिकाओं के शारीरिक मानसिक और शैक्षिक विकास में सबसे बड़ी बाधा है। अध्यक्षीय संबोधन में प्राचार्य डॉ. विभा ने कहा कि बाल विवाह न केवल बालिकाओं के जीवन को

अंधकारमय बनाता है बल्कि समाज और राष्ट्र की प्रगति को भी अवरुद्ध करता है। उन्होंने छात्राओं से आह्वान किया कि वे स्वयं जागरूक बनें और अपने परिवार व समाज में बदलाव की मशाल जलाएँ। कार्यक्रम में वरिष्ठ न्यायाधीश एवं सचिव जिला विधिक सेवा प्राधिकरण समीर कुमार मिश्रा ने बाल विवाह प्रतिबंध अधिनियम 2006* की जानकारी देते हुए जया ठाकुर बनाम भारत सरकार प्रकरण का उल्लेख किया तथा सुप्रीम कोर्ट के निर्णयों के माध्यम से बालिकाओं के अधिकारों को रेखांकित किया। वहीं विधिक सहायता अधिकारी अभय कुमार मिश्रा ने हेल्पलाइन 1098 व 181 सहित रोकथाम के उपायों पर प्रकाश डाला। अहिंसा वेलफेयर सोसाइटी के प्रतिनिधि सुमित सिंह ने बताया कि यह कार्यक्रम महिला एवं बाल विकास मंत्रालय के बाल विवाह मुक्त भारत अभियान के अंतर्गत आयोजित किया गया, जिसका लक्ष्य 2030 तक भारत को बाल विवाह मुक्त बनाना है। कार्यक्रम का संयोजन गृह विज्ञान विभागाध्यक्ष डॉ. अर्चना गुप्ता ने किया तथा संचालन डॉ. नीलम दुबे ने किया।

बिना ऑक्सीजन किट दौड़ रही 200 निजी एंबुलेंस कई में नहीं लगा हाई सिक्योरिटी नंबर प्लेट, अधिकारी बोले- कमी मिलने पर कार्रवाई होगी

मीडिया ऑडिटर, रीवा (निप्र)। आपातकालीन स्वास्थ्य सेवा के नाम पर 200 से अधिक निजी एंबुलेंस संचालित हो रही हैं, लेकिन बड़ी संख्या में वाहनों में अनिवार्य मेडिकल उपकरण तक मौजूद नहीं हैं। कई एंबुलेंस बिना हाई सिक्योरिटी नंबर प्लेट के सड़कों पर दौड़ रही हैं। निगरानी और जवाबदेही स्पष्ट न होने से मरीजों की सुरक्षा पर सवाल खड़े हो रहे हैं। स्वास्थ्य विभाग का कहना है कि मानकों के उल्लंघन पर कार्रवाई की जाएगी। कई निजी एंबुलेंस में ऑक्सीजन सिलेंडर, रेगुलेटर, फर्स्ट एड बॉक्स, स्ट्रेचर, कार्डियक मॉनिटर और डिफिब्रिलेटर जैसी जरूरी सुविधाएँ नहीं हैं। कुछ जगह ऑक्सीजन किट सिर्फ दिखावट के लिए रखी मिली आपात स्थिति में ऐसे वाहन मरीज की



जान बचाने के बजाय जोखिम बढ़ा सकते हैं। विशेषज्ञों के मुताबिक एंबुलेंस में लगे उपकरणों की हर छह महीने में जांच और ऑडिट होना चाहिए। इससे यह सुनिश्चित होता है कि मशीनें काम करने की हालत में हैं। जिले में यह व्यवस्था कितनी नियमित है, इसका स्पष्ट रिकॉर्ड उपलब्ध नहीं है। सरकारी अस्पतालों के आसपास सक्रिय कुछ संचालकों पर आरोप है कि वे परिजनों से अधिक किराया

लेते हैं। इतना ही नहीं, निजी अस्पतालों में भर्ती करने के बदले कमीशन लेने की शिकायतें भी सामने आती रहती हैं। मजबूरी में परिवार भुगतान करने को विवश हो जाता है। सबसे बड़ा सवाल यही है कि इन एंबुलेंसों की नियमित जांच कौन करे। परिवहन, स्वास्थ्य और स्थानीय प्रशासन के बीच जिम्मेदारी बंटाई हुई है, लेकिन जमीनी स्तर पर सख्ती नजर नहीं आती। व्यावसायिक वाहनों में

एचएसआरपी अनिवार्य है, फिर भी कई एंबुलेंस बिना नंबर प्लेट या सामान्य प्लेट के साथ चल रही हैं। इससे वाहन की पहचान और ट्रैकिंग मुश्किल हो जाती है। सरकारी राष्ट्रीय एंबुलेंस सेवा 108 में तय मानकों के तहत उपकरण और प्रशिक्षित स्टाफ रहता है। इसके मुकाबले कई निजी वाहन सामान्य वैन या यात्री गाड़ियों को संशोधित कर एंबुलेंस के रूप में चला रहे हैं। नियमों के अनुसार ऑक्सीजन सिलेंडर व रेगुलेटर, प्राथमिक उपकरण किट, कार्डियक मॉनिटर, डिफिब्रिलेटर, स्ट्रेचर, आवश्यक दवाएँ, संचार उपकरण और चैतावनी लाइट-अलार्म सिस्टम अनिवार्य हैं। इनके बिना एंबुलेंस दवाएँ, संचार उपकरण और चैतावनी लाइट-अलार्म सिस्टम अनिवार्य हैं। इनके बिना एंबुलेंस अधूरी मानी जाती है। स्वास्थ्य विभाग के पास जिले में चल रहे निजी एंबुलेंसों की अद्यतन सूची तक स्पष्ट नहीं है।

विदेशी ताकतों के सामने घुटने टेकने वाले पहले प्रधानमंत्री नरेंद्र मोदी: शिव सिंह

देश की संसद में बैठकर अमेरिका के पक्ष में कानून बनाने वाले देश विरोधी

मीडिया ऑडिटर, रीवा (निप्र)। भारत अमेरिकी मुफ्त व्यापार समझौते को लेकर एसकेएम के नेता किसान संघर्ष समिति के राष्ट्रीय प्रवक्ता शिव सिंह ने मोदी सरकार पर तीखा हमला बोलते हुए कहा है कि देश की संसद में बैठकर अमेरिका के पक्ष में कानून बनाने वाले देश विरोधी है। यह समझौता न केवल किसानों के लिए डेथ वारंट है बल्कि देश की गुलामी की ओर बढ़ता एक कदम है। इतिहास गवाह है ऐसा ही व्यापार समझौता पहले ईस्ट इंडिया कंपनी ने भारत से किया था और बाद में पूरे देश को अपने अधीन कर लिया था। उनका आरोप है कि इस तरह के



फैसले देश की खेती बीज दूध और किसानों मजदूरों की आजीविका पर सीधा खतरा पैदा करेंगे। उन्होंने यह भी कहा कि बिना किसानों की सहमति के किया गया कोई भी व्यापार समझौता स्वीकार्य नहीं है। उन्होंने कहा कि अगर इस समझौते के जरिए आयात को बढ़ावा दिया गया और कृषि को

कमजोर किया गया तो इसके गंभीर और दूरगामी परिणाम होंगे। उन्होंने यह भी कहा कि भारत के इतिहास में अलग-अलग पार्टियों से तमाम प्रधानमंत्री रहे लेकिन प्रधानमंत्री नरेंद्र मोदी जैसे किसी ने विदेशी ताकतों अथवा अमेरिका के सामने घुटने टेकने का काम नहीं किया। शिव सिंह ने नरेंद्र मोदी सरकार को चेतावनी देते हुए कहा कि यदि जल्द किसान मजदूर देश विरोधी भारत अमेरिकी व्यापार समझौता रद्द नहीं किया जाता तो देश में फिर से बड़ा आंदोलन होगा और इस बार देश का किसान मजदूर आवाज की संसद के चारों ओर डेरा जमाने का काम करेगा।

श्रम योगी मानधन योजना से असंगठित श्रमिकों को मिलेगा सुरक्षित भविष्य

मीडिया ऑडिटर, रीवा (निप्र)। भारत सरकार द्वारा लागू की गई प्रधानमंत्री श्रम योगी मानधन योजना असंगठित क्षेत्र में कार्यरत श्रमिकों के लिए एक महत्वपूर्ण सामाजिक सुरक्षा योजना है। इस संबंध में जिला श्रम पदाधिकारी ने बताया कि योजना के तहत पात्र श्रमिकों को 60 वर्ष की आयु पूरी होने पर उसे तीन हजार रुपए प्रतिमाह की पेंशन दी जाती है। जिन श्रमिकों की आयु 18 से 40 वर्ष के बीच और मासिक आय 15 हजार रुपए या उससे कम है वे इस योजना का लाभ ले सकते हैं। इस योजना में श्रमिक द्वारा जितनी राशि का अंशदान किया जाता है उतनी ही राशि का अंशदान केंद्र सरकार द्वारा जमा किया जाता है। रिश्ता चालक, रेहड़ी-पट्टरी विक्रेता,

घरेलू कामगार, निर्माण श्रमिक, कृषि श्रमिक, कूड़ा बीनने वाले, मोची, दर्जी, धोबी, नाई सहित अन्य असंगठित क्षेत्र के श्रमिक इस योजना में पंजीयन करकर लाभ प्राप्त कर सकते हैं। पंजीयन की प्रक्रिया निकटतम कॉमन सर्विस सेंटर के माध्यम से की जा सकती है। पंजीयन के लिए आधार कार्ड, बैंक खाता विवरण तथा मोबाइल नम्बर आवश्यक है। श्रम पदाधिकारी ने जिले के सभी असंगठित श्रमिकों से अपील की है कि वे इस जनकल्याणकारी योजना का अधिक से अधिक लाभ उठाएँ और अपनी वृद्धावस्था के दौरान आर्थिक सुरक्षा सुनिश्चित करें। योजना से संबंधित अधिक जानकारी श्रम कार्यालय से प्राप्त की जा सकती है।

समाज कार्य में युवाओं की भूमिका पर विशेष व्याख्यान कार्यक्रम हुआ आयोजित

मीडिया ऑडिटर, रीवा (निप्र)। टीआरएस कॉलेजए रीवा के समाज कार्य विभाग द्वारा समाज कार्य में युवाओं की भूमिका विषय पर एक विशेष व्याख्यान कार्यक्रम आयोजित किया गया। यह कार्यक्रम समाज कार्य विभाग की पहल पर आयोजित किया गया जिसका उद्देश्य विद्यार्थियों और शैक्षणिक समुदाय को समाज कार्य में युवाओं की अहम भूमिका से अवगत कराना था। कार्यक्रम का शुभारंभ डॉ. सरस्वती के समक्ष प्रा. प्रवचन और पुष्प अर्पण के साथ हुआ। समाजकार्य विभाग की छात्रा निशा अग्निहोत्री ने सरस्वती वंदना प्रस्तुत कर कार्यक्रम को भक्तिमय बना दिया। इस अवसर पर महाविद्यालय की प्राचार्य डॉ.



अर्पिता अवस्थी समाजकार्य विभाग की विभागाध्यक्ष डॉ. मधुलिका वास्तव और मुख्य वक्ता डॉ. कांत मिश्रा ने अपने विचार साझा किए। मुख्य वक्ता डॉ. कांत मिश्रा ने युवाओं को प्रेरित करते हुए कहा कि समाज कार्य केवल पेशेवर कार्य नहीं बल्कि सेवा और समर्पण का मार्ग है। उन्होंने यह भी कहा कि समाज कार्य में युवाओं की भूमिका अत्यंत महत्वपूर्ण है और युवा अपनी ऊर्जा को सकारात्मक दिशा में लगाकर

समाज में स्थायी परिवर्तन ला सकते हैं। समाजशास्त्र विभाग के डॉ. अखिलेश शुक्ल ने युवाओं से आग्रह किया कि वे समाज में सुधार लाने के लिए अपने कर्तव्यों को समझें और सक्रिय रूप से भाग लें। डॉ. शाहदेवा सिद्दीकी ने भी युवाओं के महत्व को रेखांकित करते हुए कहा कि फ्लक का सूरज आज की युवाओं की मुट्ठी में है। कार्यक्रम का संचालन डॉ. गुंजन सिंह ने किया और आभार प्रदर्शन डॉ. प्रियंका तिवारी ने किया।

750 ग्राम के मासूम को मिला नया जीवन, एसएनसीयू टीम की कुशलता से लौटी परिवार में खुशियां

मीडिया ऑडिटर, रीवा (निप्र)। जिला अस्पताल रीवा के एसएनसीयू (स्पेशल न्यूबोर्न केयर यूनिट) में सीधी जिले की अंजू केवट के उस नवजात को नया जीवन मिला है, जिसका जन्म के समय वजन मात्र 750 ग्राम था। यह बच्चा न केवल समय से काफी पहले (29 सप्ताह का) पैदा हुआ था, बल्कि जन्म के तुरंत बाद उसे सांस लेने में गंभीर समस्या थी। निजी अस्पताल से गंभीर हालत में रेफर होकर आए इस अति अल्प वजन वाले शिशु के बचने की उम्मीद बेहद कम थी, लेकिन



डॉक्टरों और नर्सिंग स्टाफ ने इसे एक चुनौती के रूप में स्वीकार किया। मुख्य चिकित्सा एवं स्वास्थ्य अधिकारी डॉ. यलेश त्रिपाठी ने बताया कि

उपचार के दौरान कई बार उतार-चढ़ाव आए। दूसरे ही दिन बच्चा शांति में चला गया, जिससे उसकी नाड़ी कमजोर होने लगी। लेकिन एसएनसीयू टीम के निरंतर मॉनिटरिंग और सटीक इलाज से धीरे-धीरे सुधार होने लगा। वेंटिलेटर से सीपीएपी और फिर ऑक्सीजन हुड तक का सफर तय करते हुए, बच्चे ने 53 दिनों तक मौत से जंग लड़ी। इस दौरान कंगारू मदर केयर फोटोथेरेपी और ब्लड ट्रांसफ्यूजन जैसी जटिल प्रक्रियाओं के जरिए बच्चे की स्थिति को स्थिर किया गया। 53

दिनों के अथक परिश्रम के बाद जब बच्चे का वजन बढ़कर 1.520 किलोग्राम हो गया और वह मां का दूध पीने में सक्षम हुआ, तब उसे सफलतापूर्वक डिस्चार्ज किया गया। अंजू केवट और उनके परिजनों के चेहरे पर अब मुस्कान है और वे रीवा जिला अस्पताल की सुविधाओं के प्रति आभार व्यक्त कर रहे हैं। डॉ. त्रिपाठी ने कहा कि यह सफलता दर्शाती है कि रीवा का एसएनसीयू अब केवल स्थानीय ही नहीं, बल्कि आसपास के जिलों के लिए भी संजीवनी साबित हो रहा है।

वारंट के बावजूद पति गिरफ्तार नहीं, पीड़िता ने एसपी से की शिकायत; कहा- ससुराल वालों ने मारपीट कर घर से निकाला

मीडिया ऑडिटर, मऊगंज (निप्र)। शाहपुर इलाके में दहेज प्रताड़ना की शिकार एक महिला ने पुलिस पर कार्रवाई न करने के आरोप लगाए हैं। चंदेह निवासी नजराना बानो ने सोमवार को एसपी दफ्तर पहुंचकर न्याय की गुहार लगाई। उनका कहना है कि कोर्ट से गिरफ्तारी वारंट जारी होने के बाद भी शाहपुर पुलिस उनके पति को पकड़ नहीं रही है। मारपीट कर घर से निकाला नजराना बानो ने बताया कि उनकी शादी जून 2020 में मोहम्मद रसीद से हुई थी। आरोप है कि शादी के अगले साल ही ससुराल वालों ने



एक हफ्ते बाद ही फिर से घर से बाहर निकाल दिया। नजराना के मुताबिक, कोर्ट ने उनके पति के खिलाफ गिरफ्तारी वारंट जारी कर रखा है, लेकिन जब भी वे शाहपुर थाने जाती हैं, तो पुलिस उन्हें टाल देती है और कोई कार्रवाई नहीं करती नजराना बानो इस वक्त भारी आर्थिक तंगी से गुजर रही हैं। उन्होंने बताया कि उनका पति रीवा में प्राइवेट एंबुलेंस चलाता है एडिशनल एसपी विक्रम सिंह ने थाना प्रभारी को जल्द कार्रवाई करने के निर्देश दिए हैं अब पीड़ित महिला को पुलिस की अगली कार्रवाई का इंतजार है।